


# Madonna Ta' Pinu

Sena XXXI Vol XII Nru. 152

Jannar - Marzu 2010



*Il-Papa Benedittu XVI  
ser joffri l-Warda tad-Deheb  
lill-Madonna Ta' Pinu*

# Madonna Ta' Pinu

Perjodiku ta' kull tliet xhur



**Bord Editorjali:** Dun Gerard Buhagiar (*Editur*),  
Dun Mikiel Galea, Francesco Pio Attard,  
Maureen Attard, Esther Bajada, Edward Depasquale.

*Il-fehmi li jistqarru l-kittieba  
m'humiex neċċarjament dawk tal-Bord Editorjali*

**Kull korrispondenza għandha tintbagħat hekk:**

**L-Editur,** "Madonna ta' Pinu"  
Centru Kulturali Marjan, Ta' Pinu, Għarb  
Gozo GRB 1704, MALTA.

Tel: 2155 6187 Fax: 2156 2350

E-mail: [theeditor@tapinu.org](mailto:theeditor@tapinu.org)

**Abbonament għas-sena 2010:**

Lokali	€ 6.00
Ewropa	€14.00
Barra mill-Ewropa	€18.00
Sostenitur	Offerta Libera

Sena XXXI Vol XII Nru. 152

Jannar - Marzu 2010



Ritratti tal-Qoxra

**Quddiem:** Il-Kwadru tal-Madonna Ta' Pinu  
u l-Papa Benedetto XVI

**Wara:** Programm ta' l-Attivitajiet Specjal marbuta  
maż-Żjara tal-Kwadru tal-Madonna Ta' Pinu f'Malta

**Disinni fil-bidu ta' kull artiklu:**  
Dettal ta' l-Iskultura - Wistin Camilleri,  
u Mużajċi li jinsabu fis-Santwarju Ta' Pinu

**Ringrazzjament**  
Arkivju Rit. Santwarju Ta' Pinu, Daniel Cili.

**stampar:** jdbprinting - tel: 2155 2219

© Copyright Ta' Pinu Publications 2009


L-ebda parti minn artiklu jew ritratti, li jidher fuq din ir-rivista ma jistgħu jiġu  
ppubblikati mingħajr il-permess bil-miktub tal-Bord Editorjali.

## F'din il-Harġa...

- |   |   |   |
|---|---|---|
| <b>1</b> Il-Kelma tar-Rettur<br><i>B'ħarsitna fuq ommna...</i>                | <b>20</b> Il-Kelma<br>tal-Papa  | <b>37</b> L-Għanja tal-Qaddejja<br>It-8 parti |
| <b>3</b> Il-Papa se joffri Warda<br>tad-Deheb lill-Madonna<br>Ta' Pinu        | <b>21</b> Marija fil-Mužika<br>L-1 Parti  | <b>39</b> Grazzi, Omm tiegħi<br>tas-Sema...   |
| <b>6</b> Sub Tuum<br>Praesidium   | <b>24</b> English Corner<br><i>Sub Tuum Praesidium</i>                                      | <b>40</b> Prezentazzjonijiet tat-Tfal         |
| <b>8</b> Il-Verġni Mqaddsa<br>Marija: ħarsien tal-fidi<br>tagħna              | <b>26</b> Sliem Għalik:<br><i>Talba "Marija Gwida fil-Vjaġġ tagħna"</i>                     |   |
| <b>10</b> Restawr fuq pitturi ta'<br>Emvin Cremona                            | <b>28</b> Ktieb ġdid ta' ricerka fuq<br>il-bennej Ghawdexi<br>tas-Santwarju Ta' Pinu        |   |
| <b>12</b> Omm Qaddisa... Taht<br>il-Mant tiegħek il-qagħha                    | <b>29</b> Mill-Hajja<br>tas-Santwarju   |   |
| <b>14</b> Taf x'Qed Titlob:<br><i>Riflessjoni fuq it-talba<br/>"Sub Tuum"</i> | <b>30</b> Marian Stamps from<br>around the world:<br><i>First Marian Postage<br/>Stamps</i> |   |
| <b>16</b> Skola<br>Marjana  |   |   |

## Intenzjoni ta' din il-Harġa

Biex il-Poplu  
Malti u Ghawdexi  
jilqa' b'fidi u mħabba  
l-messagg  
li ser iwassallu  
il-Papa Benedetto XVI



# B'ħarsitna fuq Ommna...

**“Kull nisel isejjahli hienja!”.** Dawn il-kelmiċt ħarġu mhux biss mill-fomm, iżda mill-qalb ta’ dik li b’rieda shiħa għażlet li tkun “il-Qaddejja tal-Mulej”. U min jagħzel li jaqdi lil Alla jista’ jkun li ma jkollux qalbu mimlija hena u paċi? Il-kliem tal-Verġni Marija mhux biss kliem profetiku, iżda fuq kolloks huwa kliem li jurina biċ-ċar it-triq li fiha l-bniedem jista’ jsib il-vera paċi. Sa mill-bidu l-Knisja rat fix-xebba ta’ Nazareth Omm u Ghalliema tal-ħajja.

B’din il-ħarġa qed nibdew sena oħra, qed nibdew volum ieħor fir-rivista tas-santwarju, u dan huwa li ser nagħmlu matul dawn is-sentejn li ġejjin. Sejrin nitfġu ħarsitna fuq il-Verġni Marija u fuq il-mod ta’ kif il-Knisja Ommna tħares lejha u titlobha. Matul din is-sena ser nieħdu f’idejna wħud mill-isbaħ innijiet li l-Knisja matul iż-żmien niġet biex bihom tfaħħar lill-Omm Qaddisa ta’ Alla. Dawn l-antifoni Marjani jgħinuna biex infafħħru lil Marija u fl-istess ħin huma ta’ indikazzjoni għalina biex fihom aħna nsibu l-paċi tal-qalb. F’kull antifona li ser nieħdu sejrin inħossu fuqna l-ħarsa materna ta’ din l-Omm tas-Sema. L-antifona li fuqha ser nirriflettu f’din il-ħarġa hija l-aktar talba antika li l-Knisja niġet lill-Verġni Marija: it-talba magħrufa bħala ***Sub tuum Præsidium***, “Taħt ħarstek nistkennu...”.

It-tama tagħna hija li dan il-materjal li ssibu fir-rivista *Madonna Ta’ Pinu* jkabbar fina l-gharfien fuq il-Verġni Marija, biex aktar ma nsiru nafu dwarha aktar insiru nhobbuha u fuq kolloks nikbru fl-imitazzjoni tal-ħajja tagħha, biex aħna wkoll bħalha ta’ kuljum insiru tassew “qaddejja tal-Mulej”. In-Nisrani jsib il-ferħ veru meta jgħix il-Kelma ta’ Alla fil-ħajja tiegħu ta’ kuljum. Fl-aħħar mill-aħħar din hija x-xewqa ewlenija tal-Verġni Marija: li aħna wkoll “nagħmlu dak li jgħidilna hu!”.

## Sena ta’ tifkiriet...

Għas-santwarju Ta’ Pinu din hija sena mimlija tifkiriet sbieħ u importanti fl-istorja tal-qima tagħna lejn il-Madonna Ta’ Pinu. F’din is-sena, 2010, qed infakkru l-75 anniversarju minn meta d-delegat tal-Papa Piju XI, il-kardinal Alessio Enrico Maria Lepicier, tal-Ordni tas-Servi ta’ Marija, fuq digriet tal-Papa, inkuruna l-kwadru mirakuluż tal-Madonna Ta’ Pinu. Din il-ġraja importanti seħhet nhar 1-20 ta’ Ġunju 1935.



Ġraja oħra importanti, mhux biss għas-santwarju Ta' Pinu iżda għall-Knisja universali, hija dik tal-proklamazzjoni tad-domma tal-Assunta. Kien nhar l-1 ta' Novembru 1950 li l-Papa Piju XII, bill-bolla *Munificentissimus Deus*, ipproklama li “**fi tmiem il-ħajja tagħha fuq l-art l-Immakulata Omm Alla dejjem Verġni Marija ġiet meħuda bil-ġisem u r-ruh fil-glorja tas-Sema**”. Tajjeb niftakru li l-messaġġ li l-Madonna Ta' Pinu tat lix-xebba Karmni Grima nhar it-22 ta' Ġunju 1883 kien propju marbut ma' dan il-misteru. Il-Madonna Ta' Pinu talbet lil Karmni Grima biex ixixerred id-devozzjoni li ngħidu ta' kuljum “tliet Ave Marijiet f'għieb it-tlett ijiem li l-ġisem tagħha dam fil-qabar qabel ma ġie meħud fil-glorja tas-Sema”.

It-tielet ġraja importanti fl-istorja tagħna hija dik tal-anniversarju tal-miġja tal-Papa Ģwanni Pawlu II fil-gżejjer Maltin. Kien nhar is-26 ta' Mejju 1990 li l-Qaddej ta' Alla l-Papa Ģwanni Pawlu II, fi tmiem il-Quddiesa li huwa cċelebra fuq iz-zuntier tas-santwarju Ta' Pinu, poġġa stellarju tad-deheb fuq il-kwadru tal-Madonna Ta' Pinu. Kienet ġurnata għażiżha li fiha l-qatt minsi Papa mar ipoġġi lill-familja Maltija taħt il-protezzjoni tal-Madonna Ta' Pinu. Tajjeb li ma ninsew qatt

l-appell li għamel il-Papa lill-familja Maltija, appell biex kull familja żżomm shiħa fl-ġħaqda u fil-fedeltà tagħha lejn dik il-kelma li l-koppja tkun tat lil xulxin. Il-Papa kien fakkarna li l-imħabba tal-familja tinbena biss fuq il-Kelma ta' Kristu.

Ma naħsibx li hija kumbinazzjoni li propju fis-sena ta' tant tifkiret sbieħ għas-santwarju Ta' Pinu, sena li fiha qed infakkru l-1950 sena mill-migja tal-Appostlu Missierna San Pawl fil-gżejjer tagħna, fi ftit jiem oħra ser nilqgħu fostna lill-Papa Benedittu XVI. U kif ħabibrilna r-ragħaj spiritwali tagħna, l-isqof Mario Grech, il-Papa ser joffri r-***Rosa d'Oro*** lill-Madonna Ta' Pinu. Dan ser isir bħala konferma tal-imħabba u l-qima li l-poplu Malti u Ĝħawdexi għandu lejn il-Madonna Ta' Pinu. Dan il-ġest sabiħ irid ifakkarna wkoll li bħalma l-warda hija mimlija kollha fwieħha u fl-istess ħin fiha hemm ix-xewk, hekk ukoll il-ħajja ta' kull Nisrani hija mibnija fuq dik ta' Kristu. Ma ninsewx li Kristu miet u rxoxta biex aħna nsibu fih il-ħajja li ma għandhiex tmiem. In-Nisrani ma jista' qatt jaħrab mit-tbatija, iżda kull sagrifīċċu għandu jkun frott l-imħabba u għalhekk iwassal ukoll għall-ferħ veru.

Dawn il-ġrajjet kollha ma għandhomx iservu biss biex nagħmlu tifkira storika tagħhom, iżda jeħtieg li jkunu għalina mezz biex neżaminaw lilna nfusna u nistaqsu: “Fejn sejrin? Wara min qed nimxu? Fuq min qed nibnu l-ħajja tagħna? Bil-mod ta' kif qed ngħixu qed nuru li aħna dixxipli ta' Kristu? Qed nuru li aħna, bħal Marija Ommna, għażiex li nkunu dejjem u kullimkien qaddejja veri ta' Kristu?”.

Ejjew nitfghu ħarsitna fuq il-Verġni Marija biex, waqt li nuruha mħabbitna, nitolbuha żżomm idejna f'idejha biex tkompli tmexxina hi lejn Binha Ĝesù, l-aktar f'dawk il-mumenti iebsa tal-ħajja ta' kuljum li fihom niġu mitluba nagħmlu l-għażiex tagħha, għażiex li juru jekk aħniex dixxipli ta' Kristu jew le.

**“Madonna Ta' Pinu, taħt ħarstek ilkoll nistkennu:  
żomm ħarstek fuqna u fuq il-familji kollha tagħha,  
biex ngħixu l-missjoni tagħha ta' poplu Nisrani,  
poplu li jikber fl-imħabba tiegħu lejn Alla,  
ha jsaltnu fi qlubna l-hena u s-sliem tassew”.** ♦

# Il-Papa sa joffri Warda tad-Deheb lill-Madonna Ta' Pinu

minn John Formosa



L-isqof ta' Ghawdex Mons. Mario Grech, fi tmiem il-Via Crucis solenni li saret fis-santwarju Ta' Pinu nhar il-Ğimgħa 19 ta' Marzu 2010, xandar lill-miġemgħa preżenti l-aħbar sabiħa li l-Q.T. il-Papa Benedittu XVI sa joffri personalment Warda tad-Deheb lil Ommna Marija Ta' Pinu waqt iż-żjara pastorali tiegħu fostna.

## X'inhi? Xi tfisser?

Din hija ornament prezjuż u sagru magħmul minn deheb fin f'għamlta ta' warda maħduma minn nies tas-sengħha. Dawn il-Wardiet, li ma jkunux dejjem tal-istess għamlu, jitbierku kull sena f'nofs ir-Randan mill-Papa biex imbagħad hu jagħti minnhom lil knejjes u santwarji magħrufa bħala sinjal tal-qima kbira u d-devozzjoni li jgawdu. Sa ftit tas-snini ilu l-papiet kienew wkoll joffruhom lir-rejet u rgejjen, jew lil persunaġġi oħra distinti Kattoliċi, bħala sinjal ta' stima u mħabba paterna. Ġieli wkoll ingħataw lil gvernijiet jew bliet ghall-ispirtu Kattoliku u l-lealtà tagħhom lejn is-Santa Sede.

Id-data eżatta meta bdiet issir din id-drawwa mhijiex magħrufa. Hemm min iżomm li hi ta' qabel Karlumanju (742-814), imma oħrajn jgħidu li bdiet fi tmiem is-seklu tnax. Dak li hu cert hu li d-drawwa kienet ga nbdiet fl-1050, la

l-Papa Ljun IX (1051) jgħid li fi żmienu d-drawwa kienet ga qadima.

Hu kkalkulat li f'dawn l-aħħar kważi elf sena kienu mogħtija mijha u tmenin Warda tad-Deheb, sebghha minnhom fis-seklu li ghadda.

## It-tberik tal-Warda

It-tberik tal-Warda ma kienx isir mill-bidu; dan beda aktar tard bl-iskop li ċ-ċeremonja tkun aktar solenni u l-Warda tqajjem aktar devozzjoni f'min jirċeviha. Aktarx kien il-Papa Innoċenz IV (1245-1254) l-ewwel wieħed li beda jbierek il-Warda. Sa minn ħafna sekli ilu t-tberik ta' dawn il-Wardiet isir fir-raba' Hadd tar-Randan. Dak il-jum hu magħruf bħala "Hadd Lætare" (kelma Latina li tfisser "Ifrah", minħabba l-ewwel kelma tal-Introjtu). Dakinhar is-sacerdot fil-Quddiesa minnflok il-vjola jista' jilbes il-lewn roża bħala sinjal ta' ferħ. Għalhekk il-Warda tad-Dcheb tissimbolizza l-ferħ, u b'mod speċjali lil Kristu nnifsu li hu l-warda li ġarġet miz-zokk ta' Ĝesse (ara Isaija 11:1) u ġabtilna l-akbar ferħ spiritwali.

Waqt it-tberik ta' din il-Warda, li jsir b'formola speċjali li biha jintalab kull ferħ għal min jirċeviha, il-Papa jidlikha bil-balzmu u fwejjha oħra (kif Kristu gie midluk bil-fwejjha


wara li miet), simbolu tat-tama fil-Qawmien, iroxxha bl-ilma mbierek, u jincensaha biex iqaddisha ħalli sservi bħala rahan ta' barka u harsien kontra kull deni tar-ruħ u tal-ġisem. Il-fwieħa b'mod speċjali tfisser il-fwieħa ġelwa ta' Kristu (ara 2 Kor 2:15) li għandha tkun imxerrda ma' kullimkien mid-dixxipli fidili tiegħu.

Sa xi erbghin sena ilu kien hemm fil-Vatikan persuna magħżula, ġeneralment xi prinċep Ruman, li kellha l-inkarigu li tikkonsenza f'isem il-Papa l-Warda tad-Deheb lil xi persunaġġ jew santwarju li jindikalha l-istess Papa, imma din il-kariga spicċat għal kollex fir-riforma tal-Qorti Pontificju li seħħet fl-1968.

## Persuni li rċevel il-Warda

Fost il-persunaġġi li ġew onorati b'din il-Warda nsibu lil:

- Isabella tal-Bražil, reġgenti tal-Imperu Bražiljan (1888), għat-tnejhija tal-iskjavitū fil-Bražil;
- Vittoria Eugenia ta' Battenburg (1923), reġina ta' Spanja;
- Eliżabetta (1925), reġina tal-Belġju;
- Elena ta' Savoia (1937), reġina tal-Italja, fl-okkażjoni tal-erbgħin sena taż-żwieġ tagħha [ritratt 1];
- omm Santa Marija Goretti, li kien tahiela l-Papa Piju XII, li ddikjara lil bintha qaddisa fl-1950.



Fost l-ahħar persunaġġi li rċevel din il-Warda nsibu lil Charlotte, Grandukessa tal-Lussemburgo, fl-1956. Minn dak iż-żmien id-destinazzjoni nbidlet, fis-sens li l-papiet bdew jaġħtu dan il-ġest ta' unur u ġieħ l-aktar lil santwarji Kattoliċi mxerrdin mad-dinja, l-iżjed lil xi santwarju Marjan bħala rikonoximent tad-devozzjoni kbira li l-Kristjani għandhom lejn il-Vergni Marija miqjuma f'dak is-santwarju.

## Santwarji li rċevel il-Warda

Fost is-santwarji mhux Marjani li rċevel il-Warda tad-Deheb insemmu:

- il-katidral ta' Goa, fl-Indja, fl-okkażjoni tar-raba' centinarju mill-mewt ta' San Frangisk Saverju, miżnum bħala l-akbar missjunarju tal-ġnus wara San Pawl (Piju XII, 1953);
- l-Oratarju ta' San Ĝużepp, f'Montreal, fil-Kanada, mibdi fl-1904 mill-Beatu André Bessette (li sa jiġi kkanonizzat fis-17 ta' Ottubru 2010), li hu l-ikbar santwarju ddedikat lil San Ĝużepp fid-dinja (Ġwanni Pawlu II, Ottubru 2004).

Fost is-santwarji Marjani li rċevel il-Warda nsemmu:

- is-santwarju ta' Guadalupe, fil-Messiku (Pawlu VI, 25 ta' Marzu 1976);
- is-santwarju tal-Madonna s-Sewda ta' Czestochowa, fil-Polonja (Ġwanni Pawlu II, 1979);
- is-santwarju ta' Lourdes, Franza (Ġwanni Pawlu II, Awwissu 2004).

## Il-Papa Benedittu XVI

Fost is-santwarji Marjani li rċevel il-Warda tad-Deheb mill-Papa Benedittu XVI waqt iż-żjarat apostoliċi tiegħu nsibu:




3

- tal-Madonna Reġina tal-Appostoli, fil-Kamerun, fl-Afrika (17-23 ta' Marzu 2009).


Ma' dawn nistgħu nžidu dawk li l-Papa offra lil santwarji Marjani oħra fl-Italja, bħal:

- tal-Madonna ta' Loreto (1-2 ta' Settembru 2007);
- ta' Sidtna Marija tal-Hniena, Savona (17 ta' Mejju 2008);
- tal-Madonna della Guardia, Ĝenova (17-18 ta' Mejju 2008);
- ta' Sidtna Marija ta' Bonaria, f'Cagliari, Sardinja (7 ta' Settembru 2008);
- tal-Madonna tar-Rużarju, Pompej (19 ta' Ottubru 2008);
- tal-Madonna ta' Roio, fl-Abruzzi (28 ta' April 2009).



### **Issa jmiss lil pajjiżna**

Issa jmiss lix-xbieha tal-Verġni Mbierka miqjuma fis-santwarju nazzjonali tagħna Ta' Pinu, li digħi kienet ġiet imżejna bi stellarju tad-deheb mill-Qaddej ta' Alla l-Papa Ĝwanni Pawlu II fiż-żjara li kien għamel f'Mejju 1990. Dan il-ġest sabiħ tal-Papa Benedittu XVI sajkun prova oħra tad-devozzjoni kbira li l-poplu Malti għandu lejn din ix-xbieha għażiżha, li tant jirrikorri lejha biex taqlagħlu l-grazzji li jkun jeħtieg mingħand Alla. ♦



4


# Sub Tuum Præsidium

mill-Kapp. Dun Nazju Borg

Sa mill-ibgħad żminijiet tal-Kristjaneżmu nindunaw li l-Insara dejjem ħabbew lill-Vergni Marija, tawha l-qima tagħhom u talbu l-protezzjoni tagħha. Xhieda tal-qima lejn Marija digħà nsibuha preżenti f'kitbiet ta' awturi Kristjani sa mit-tieni seklu wara Kristu. Dan ifisser li l-kult lejn Marija kien digħà preżenti b'mod li jidher fl-ewwel mitt sena wara l-mewt ta' Ģwanni l-Evangelista u allura l-għeluq tar-Rivelazzjoni divina.

Hekk, ngħidu aħna, Marija tissemma diversi drabi fil-kitbiet ta' San Injazju ta' Antjokja (†107). Il-kitbiet ta' dan l-isqof martri jikkonsistu f'ittri li huwa bagħat lil diversi Nsara mxerrda mad-dinja Nisranija ta' dak iż-żmien, miktuba wara l-mewt ta' Ģwanni l-Evangelista. Mill-mod ta' kif huwa jikteb dwar Marija jidher čar li sa minn dawk iż-żminijiet bikrija tal-Kristjaneżmu l-Insara kienu digħà jagħtu qima lil Marija bħala l-Verġni magħżula minn Alla biex tkun Omm Ibnu.

La l-Insara kienu jagħtu qima lil Marija, ma jistax jonqos li kienu wkoll jitkolba fil-ħtiġijiet tagħhom. U propju sa żminijietna għadna ngħożżu talba mill-isbaħ lil Marija li, għalkemm l-istorja tagħha hija mitlufa fiż-żmien, aktarx li l-origni tagħha teħodna fis-seklu tlieta, fiż-żminijiet meta l-Insara sofrew żewġ persekuzzjonijiet kbar: dik ta' Deċju madwar is-sena 250, u dik ta' Valerjanu madwar is-sena 258. Din it-talba, li biha l-Insara għadhom



isellmu sal-lum lill-Vergni Marija, hija magħrufa bħala s-Sub tūm præsidium – Taħt il-ħarsien tiegħek, peress li dawn huma l-ewwel kelmiet li nsibu f'din it-talba tant sabiħa.

Tajjeb li nġibu hawn iż-żewġ veržjonijiet ta' din it-talba: dik klassika bil-Latin, u t-traduzzjoni tagħha bil-Malti kif mogħtija fil-verżjoni tal-Liturgija tas-Sigħat:

*Sub tūm præsidium configimus,  
Sancta Dei Genitrix,  
nostras deprecationes ne despicias in  
necessitatibus,  
sed a periculis cunctis  
libera nos semper,  
Virgo gloriosa et benedicta.*

**Taħt il-ħarsien tiegħek nistkennu,  
Omm qaddisa ta' Alla,  
la twarrabx minn quddiemek it-talb li  
nagħmlulek  
fi ħtiġijietna,  
iż-żda eħlisna dejjem minn kull tiġrib,  
o Verġni glorjuża u mbierka.**

Din l-antifona hi meqjusa sal-lum l-eqdem talba Marjana li waslet sa żmienna, u nstabet fl-Eğittu fl-1917. Illum tinsab f'kollezzjoni privati ta' John Rylands f'Londra. Fl-istorja tal-Marjologija din it-talba għandha valur u importanza fundamentali minħabba r-rikkezza kbira tal-kontenut teologiku tagħha.

Hu tassew interessanti t-titlu, li nsibu f'din it-talba, ta' "Dei Genetrix", bil-Grieg "Theotokos", jiġifieri "Omm Alla". Kull privilegg li bih imżejna Marija huwa konsegwenza tal-privilegg principali li bih Alla žejen lix-Xebba ta' Nazareth: **il-Maternità divina tagħha**. Marija hija t-Theotokos, Omm Alla, għax hekk kif qalet "iva" lill-anġlu mibgħut għandha minn Alla, l-Iben ta' Alla sar bniedem, tnissel u ssawwar minnha u fiha. Hijha l-Omm ta' Alla għax il-Verb ta' Alla sar il-frott ta' ġufha.

Tajjeb li ninnutaw li sa miż-żminijiet qabel inkitbet it-talba *Sub tuum præsidium* l-Insara kienu digħi jsejhū lil Marija bit-titlu sabiħ ta' "Omm Alla". Nafu li fis-seklu tnejn Aristide Marciano, filosfu Grieg minn Ateni, isejjah hu wkoll lil Marija "Theotokos", genetriċi ta' Alla, fl-Apoloġija li offra lill-imperatur Adrijanu bejn is-snini 123 u 126. Aktarx li din hija l-ewwel xhieda bil-miktub li għandna ta' dan it-titlu Marjan, li mbagħad ġie kkonfermat fil-Konċilju ta' Efusu, fl-431.

F'din it-talba tas-Sub tuum præsidium l-Insara jsejhū lil Marija bit-titlu "O Vergni". Għax Marija hija Vergni qabel it-twelid ta' Binha Gesù, Vergni fit-tnissil u fit-twelid tiegħu, u Vergni wkoll wara t-twelid. Jgħidilna San Luqa li l-anġlu ta' Alla ġie mibgħut f'belt tal-Galilija, jisimha Nazareth, "għand xebba mgharrsa ma' raġel jismu Ġużeppi, mid-dar ta' David. Din ix-xebba kien jisimha Marija" (Lq 1:26-27). U lil din ix-xebba l-anġlu tal-Mulej ġabbariha li għiet magħżuha minn Alla biex tkun l-Omm ta' Ibnu Gesù. Marija nisslet lil Gesù fil-verginità tagħha, għax nisslitu bil-virtù, bil-qdusija u bl-imħabba tal-Ispritu s-Santu. Għalhekk it-tnissil ta' Gesù f'Marija ma kienx wieħed naturali imma sopraturali; ma kienx bis-sehem ta' xi bniedem ieħor imma bil-qawwa tal-Ispritu s-Santu: **"L-Ispritu s-Santu jiġi fuqek, u**



**l-qawwa tal-Ġholi tixhet id-dell tagħha fuqek**, qal l-anġlu lil Marija (Lq 1:35). Marija ma setgħetx tnissel lil Gesù b'mod naturali, għax dan Binha, kif ngħidu fil-Kredu, hu "Alla minn Alla, Dawl minn Dawl". Qalilha l-anġlu lil Marija: "Dak li jitwieleq minnek ikun qaddis, u jissejjah Bin Alla" (Lq 1:35). Għalhekk l-Insara, sa miż-żminijiet imbiegħda, kif tixhed d i n it-talba tas-Sub tuum præsidium, sejhū lil Marija dik li hi "dejjem vergni", bil-Grieg "aeipatenos".

Żewġ titlu sbieħ li jagħtu l-ewwel Insara lil Marija f'din it-talba huma "glorjuża u mbierka". Għaliex glorjuża? Għaliex imbierka? Tgħidilna Marija nfiska: **"Għax is-Setgħani għamel miegħi hwejjeg kbar"** (Lq 1:48). Alla sammar għajnejh fuq din il-Mara singulari u tassew għamel magħha "hwejjeg kbar". Alla għamel hwejjeg kbar mar-ruħ ta' Marija meta nissilha bla tebġħa tad-dnub, meta għamilha l-Immakulata. Alla għamel ukoll hwejjeg kbar mal-ġisem ta' Marija meta għamilha rebbieħa fuq il-meħwt, għamilha l-Assunta. U kien jixraq li din il-Mara, li ġwanni l-Fvanġlista fil-ktieb tal-Apokalissi raha liebsa x-xemx, bil-qamar taħt rigħejha u bil-kuruna tat-tanax-il kewba fuq rasha, tkun "glorjuża u mbierka", għax hija dik li ġiet imżejna bl-akbar ġieħ, bl-akbar dinjità: dik li tkun Omm l-Iben ta' Alla magħmul bniedem.

**"Taħt il-ħarsien tiegħek nistkennu"**, tennew l-ewwel Insara fit-talb tagħhom lil Marija. Lejha resqu fil-htiġiġiet tagħhom biex jitkolbu l-ġħajnejha tagħha. U dan għaliex dik li hi "Omm l-Iben ta' Alla" hija wkoll l-Omm

# Il-Verġni mqaddsa Marija: ħarsien tal-Fidi tagħna

minn Patri Anton Farrugia ofm

Marija hija tassew *ħienja* għaliex kif tgħidilha Elizabetta, omm ġwanni l-Battista, *emmnet li jseħħ kull ma bagħat jgħidilha l-Mulej permezz tal-Anglu Gabrijel (ara Lq 1, 45). Jekk akkarija ma emminx li martu fi xjuħitha setgħet titqal u tħied iben, Marija emmnet u għax emmnet nisslet fi ħdanha l-Iben ta' Alla bla ma għarfet raġel.*

Imwettqa mill-istess fidji, Marija mxiet wara Ĝesu' sa taħt is-Salib hekk li bir-raġun kollu tista' titqies bħala *l-ewwel u l-aqwa fost id-dixxipli tal-Mulej* kif jgħalle il-Papa Pawlu VI (ara *Marialis cultus*, 35).

Fuq il-kalvarju ssieħbet ma' Binha fit-tbatija u l-mewt tiegħu; mqawwija mill-fidi kbira li kellha, emmnet fil-qawmien ta' Kristu mill-imwiet u fil-fidi stenniet li sseħħi il-wieghda tal-Missier.

Kif jgħid il-Kon'ilju Vatikan II, il-Verġni Marija *dahlet tant il-ġewwa fil-ġraffa tas-salvazzjoni* li bħala dixxiplu tal-Mulej, *ħaddnet il-veritajiet ewlenin tal-fidi u xandrihom lil kulħadd* (ara *Lumen gentium*, 65).

It-tnisil bla tebgħha ta' Marija, wera kemm kien ħieles u ta' qalb kbira Alla fl-għa; la tal-meżzi tal-grazzja. Meta l-Madonna laqgħet it-ħabbira tal-Mulej u ssieħbet fl-opra tal-fidwa, wriet x'inhu s-sehem tal-bniedem u x'qawwa għandu fil-pjan tas-salvazzjoni; u meta bħala



verġni tat it-twelid lil Kristu u saret omm, Marija wriet li hu kien veru Alla u veru bniedem.

Il-ħajja qaddisa tal-Omm ta' Alla u l-imġiba kollha tagħha bħala verġni, għarusa u omm, ġabbret minn qabel x'kellha tkun il-Knisja li tagħha hija x-xbieha l-aktar perfetta u mtellgħa fis-sema hija turi minn issa x'sejkun il-bniedem fil-glorja ta' dejjem.

Il-Verġni mqaddsa Marija, hija u ssaltan glorjuż-a fis-sema, fuq din l-art tagħmel ħidma misterjuż-a, hija u thares u twettaq il-fidi ta' wliedha li sa mill-eqdem ż-minijiet talbu u qiemu lill-Madonna bħala ħarriesa tal-fidi tagħhom. Hekk nitolbu fil-Kolletta tal-Quddiesa f'gieħ il-Verġni mqaddsa Marija, *ħarsien tal-fidi tagħha*:

*O Alla ta' dejjem li tista' kollox,  
int tajt lil Verġni Marija,  
l-Omm glorjuż-a ta' Kristu,  
biex tkun ta' ħarsien  
għal dawk kollha li jitolbuha:  
agħtina li bit-talb tagħha*

*ahna nkunu qawwijin fil-fidi,  
shah fit-tama u dejjem imhegħġa bl-imħabba.*

L-istorja ta' ġensna u tal-Ewropa, bis-santwarji marjani li nbnew matul iż-żminijiet huma xhieda tal-fidi u t-tama li l-popli qiegħdu f'Marija meta t-twemmin tagħhom kien mħedded għaliex kif nitolbu fil-Prefazju, Marija tiddi għall-Insara bħala dawl ta' tama u ħarsien fil-fidi.

Ir-rebħha tal-Maltin fuq it-Torok fl-1565 għamel mill-jum tat-8 ta' Settembru waħda mill-aqwa festi tal-Madonna u l-Papa San Piju V ried jafda l-battalja naval ta' Lepanto f'idejn Marija u b'radd ta' ħajr għar-rebħha waqqaf fis-7 ta' Ottubru, l-festa tar-Rużarju.

Tabilħaqq, kif ikantaw l-Insara tal-Lvant, l-Omm qaddisa ta' Alla teqred l-ereġi kollha, tgħaffeg il-qawwa tal-ħaġen u ggib fix-xejn il-querq tal-idoli (ara l-innu *Akatistos*, 111-112).

F'din l-istess Quddiesa, nitolbu biex *bl-intercessjoni tal-Omm ħelwa tal-Feddej, inżommu shah fil-fidi* (ara t-talba fuq l-Offerti) u sabiex *imwettqin bil-ħarsien tal-Verġni Marija, ngħo żżeu l-preċetti tal-fidi fid-dinja ha jkun jistħoqqilna naslu fis-sebħ tas-sema* (ara Talba wara t-Tqarbin).

Ta' min jgħid li l-ewkologija tal-Quddiesa f'gieħ Marja ħarsien tal-fidi, hija fil-biċċa kbira tagħha meħuda mill-formularju tal-Quddiesa tal-Madonna tal-Pilar għal Spanja, fejn jinsab santwarju magħruf ħafna fil-belt ta' Saragozza.

(ikompli minn paġna 7)

## Sub tuum Præsidium

tagħna. Anzi, propju għaliex hija l-Omm ta' Ĝesù hi tabilħaqq l-Omm tagħna. Filwaqt li ta' Ĝesù hija l-Omm naturali, tagħna hija l-Omm spiritwali, għax tatna lil Binha Ĝesù, tatna l-ħajja ta' dejjem (Gw 5:12). Lil Ĝesù nisslitu fiż-żikkur f'Nazareth, lilna nisslitna spiritwalment fuq il-Kalvarju. San Bernard jgħid il-halliha: "Għalhekk il-ġnus kollha jsejhulek imbierka, għax int nissilt il-ħajja u l-glorja għall-umanità. Permezz tiegħek it-twajba jsibu l-grazzja u l-midinba jsibu l-mahħfra".



F'pajjiżna, d-devozzjoni lejn il-Verġni mqaddsa tal-Pilar ġabuha magħhom il-Kavallieri, li meta bnew il-Berġa ta' Aragona fil-Belt Valletta, ġdejha bnew ukoll knisja ddedikata lill-Madonna tal-Pilar. ♦

It talba *Sub tuum præsidium* turi čar li dan it-twemmin fil-kobor, fil-qdusija u fl-intercessjoni ta' Marija kien prezenti fil-Knisja sa mill-cwwel żminijiet tagħha. Sa mill-ibgħad żminijiet l-Insara resqu lejn Marija biex ifaħħruha għal dak kollu li għamel magħha l-Mulej. Fuq kollo din it-talba tindika biċ-ċar li lejha resqu l-Insara sa mill-ewwel żminijiet biex jitkolbu l-ghajjnuna tagħha fiż-żminijiet imwiegħra ta' tiġrib għalihom u għall-fidi tagħhom. ♦

# Restawr fuq pitturi ta' Emvin Cremona fis-Santwarju ta' Pinu

*mir-restawratur Godwin Cutajar*


## Storja u Teknika:

Il-pittura "Waqgħha ta' Kristu taħt is-Salib" ta' daqs 130cm X 97.5cm hi magħmula fuq it-tila b'żebgħa li probabli għandha ż-żejt bhala legant. It-tila għandha strat preparatorju *undercoat* lewn abjad; it-tila u l-istrat preparatorju t-tnejn huma rraq ħafna u t'għamlu ndustrijali. Fil-biċċa l-kbira l-pittura hi maħduma b'velaturi opaki, kultant b'żebgħa iktar hoxna. L-istrati pittoriċi (preparazzjoni u żebgħa) huma tant fini li n-nisġa tat-tila għadha tidher fuq il-pittura. Iż-żona tas-sema hi miżbugħha bil-porporina lewn id-deheb. Il-pittura m'hix iffimata u anqas fiha d-data.


L-artist jidher li biddel xi ffit (pentimenti) mill-figura ta' Kristu:

- Għabtu l-leminija qabel kienet sa tkun iktar 'il fuq
- Il-perimetru mimdud t'isfel ta' siequ l-leminija kien sa jkun ukoll iktar 'il fuq.

Il-pittura ma jidhix li kellha xi nterventi ta' konservazzjoni u restawr qabel dan preżenti u waslet sa żmienna mrambla.



Rit. 1



Rit. 2



GRAZZI LIL BANK OF VALLETTA LI QED JIFFINANZJA

## Stat ta' Konservazzjoni:

L-istat ta' konservazzjoni ta' din il-pittura hu aċċettabli. It-tila tilfet mill-elasticità tagħha u fiha xi taqtighż żgħir, toqob u ksur. Il-pittura tilfet irqajja' ta' żebgħa li waqgħu u ntilfu (*lacunae*). Instabet imrambla tul id-daqs il-qasir; jista' fl-imghoddi kien tqiegħed fuqha xi piż tqil, u għalhekk kemm it-tila kif ukoll iż-żebgħa għandhom xi ksur tul din in-naħa. Xi deformazzjonijiet strutturali li fiha ma tantx jagħtu fil-ġħajnej.

Il-pittura għandha xi trab ħafif li nġabar fuqha maż-żmien. Ma' ras iż-żiemel, fl-isfond hdejn ras is-suldat u ma' qadd Kristu hemm xi materja estrarja kannella.

## Konservazzjoni u Restawr:

Il-qagħda strutturali tal-pittura kienet fi stat li l-interventi ta' konservazzjoni setgħu isiru b'mod lokalizzat. In-naħa ta' wara tal-pittura ġiet imfarfra b'pinzell mit-trab li kien fiha. Partijiet dghajfa fit-tila bħal ksur, toqob jew taqtighż żgħir ġie msahħa b'konsolidant termoplastiku. Il-pittura

**mbagħad ġiet miġbuda fuq tilar ta' l-injam b'gonot espandibli bil-kavilji.**

Wara li saru l-provi tat-tindif (rit. 1 u 2), in-naħa l-impittra ġiet imnaddfa b'sistema mekkanika u kimika. Il-materja kannella kienet iebsa wisq biex titneħha kollha.

**Il-lacunae fiż-żebgħa** ġew mimlija b'żebgħa tal-varnič b'konsistenza ta' velaturi opaki, dan għax il-kuntest tagħhom kien jindika kif kien. **Il-lacunae fl-isfond dehebi** ġew mimlija b'taħlita ta' żebgħa tal-varnič b'konsistenza ta' velaturi trasparenti ffit iżjed čari mill-kuntest (*a sotto tono*): dan kien mod “nadif” kif setgħu jiġu trattati dawn il-lacunae fil-kuntest tal-porporina. Hekk il-pittura tidher iktar magħquda. Xi partijiet fejn **l-undercoat** ukoll kien nieqes ġew

**I-ewwel mimlija bi stokk għax kienu fondi.**

Dan ix-xogħol ta' konservazzjoni u restawr inbeda fi Frar u tlesta f'Mejju 2006. Tul il-perimetru l-pittura twahħlitilha lista wiesgħa 1.3cm ta' l-injam bil-varnič biex tgħatti t-tila mitwija u l-imsiemer.

### Konservazzjoni Preventiva:

Il-pittura konservata u restawrata (rit. 3) ddendlet fis-sagristija u mużew tas-Santwarju Ta' Pinu. Il-pittura għandha tkun ventilata, m'għandhiex tixxarrab, u għandha tkun osservata kull sitt xhur fuq quddiem kif ukoll fuq wara halli jsir intervent ta' konservazzjoni u restawr minnufih jekk maż-żmien tkun qed issirilha xi hsara.♦



Rit. 3

# Omm Qaddisa... taħt il-mant tiegħek ilqaghħna

mill-Arċ. Mons Carmelo Refalo

Il-Knisja tal-bidu ffokat l-attenzjoni tagħha fuq il-persuna ta' Kristu; it-tagħlim, il-Konċilju u l-Apoloġetika kellhom rabta speċjali mat-Tieni Persuna tat-Trinità Qaddisa. Lejn it-tieni nofs tar-raba' seklu s-Santi Padri jibdew jixħtu l-attenzjoni tagħhom fuq Marija, liema diskors u tagħlim iżommu l-figura tal-Knisja f'parallelizmu mal-Vergni Marija. Wara l-Konċilju ta' Efesu (431) u l-Konċilju ta' Kalċedonja (451) jibdew jiżdiedu t-tagħlim u r-riflessjoni tal-Missirijiet tal-Knisja fuq il-Vergni Mbierka. L-omeliji u d-diskorsi jibdew ipogġu lil Marija bħala mudell li n-Nisrani għandu jimita, u mal-medda tas-snin, l-aktar permezz tal-innijiet *Akathistos, Sub tuum præsidium* u *Alma Redemptoris Mater*, u tal-poezija reliġjuża flimkien ma' invokazzjonijiet, il-Knisja bdiet issejjah l-ghajnuna u l-intercessjoni tal-Vergni Mbierka. F'din il-paġna sa' nieħu ftit testi tal-Missirijiet tal-Knisja li jixħdu għar-rabta u l-fiduċja tal-poplu Nisrani li jirrikorri għall-intercessjoni tal-Omm Qaddisa biex tidħol għalih quddiem Alla.

## “Hi baqgħet ħdejn is-salib ta’ Gesù”, San Ambroġ (†397)

L-Isqof ta' Milan jagħti l-ewwel tagħlim importanti fil-qasam tal-Marjologija. F'wieħed

mit-trattati tiegħu jagħti kummentarju ghall-passaġġ tal-Vanġelu: Marija wieqfa ħdejn is-salib ta' Binha. Kulħadd telaq u ħarab, imma hi baqgħet hemm b'qalb maqsuma, kienet tara l-pjagi u l-martirju ta' Binha mdendel fuq is-salib, il-vittma tas-sagħiċċu, waqt li l-Omm toffri t-tbatija tagħha. Il-mewt ta' Ĝesù seħħet għas-salvazzjoni ta' kulħadd. Il-mewt tiegħu ser tisfa ta' ġid għall-umanità bla ma kellu bżonn min jgħinu.<sup>1</sup> Dan narawh fil-kliem ta' Isaija l-profeta: “Ara, ħarist u ma sibtx min jgħini...”<sup>2</sup>

## “Hu b'eżempju lil Marija”, San Ģrolmu (†419)

Dan il-qaddis għex fiż-żmien ta' San Ambroġ u Santu Wistin, u bħalhom ta kontribut mhux żgħir fil-qasam tal-Marjologija, l-aktar biex jiddefendi l-verġinità ta' Marija kontra dawk li kienu jikkwotaw l-Iskrittura biex jiċħdu din il-verità, jiġifieri li Marija hi Vergni u Omm Alla. San Ģrolmu kien segretarju tal-Papa Damasu (382) u kien hu li waqqaf diversi komunitajiet monastiċi. Jikkummenta l-kelmiet “iżżomm dawn il-ħwejjeg f'qalbha u toqgħod taħseb fuqhom”. Kienet midħla tal-Kelma ta' Alla u allura kienet timmedita l-Kelma.<sup>3</sup> San Ģrolmu jipproponi lill-Vergni Mbierka bħala mudell għall-Insara kollha: “Hudu b'eżempju

lill-Vergni Mbierka, li s-safa tagħha hu tant kbir li stħaqqilha li tkun Omm il-Feddej''.<sup>4</sup> Lil Dik li nimitawha fil-virtujiet tagħha, Ģesù tahiela hdejn is-salib biex tidħol għalina għax hi Ommna.

**“Bla dell ta’ htija”,  
Santu Wistin, isqof ta’ Ippona (†430)**  
 Dan il-qaddis witta t-triq, fl-għerf tiegħu, biex iħejji l-Marjologija tal-futur, minħabba t-tagħlim mogħti fuq Omm il-Feddej. Bħal San Ambroġ, Santu Wistin jgħallek fuq il-Vergni Mqaddsa li twieldet mingħajr dnub jew imperfezzjoni minħabba l-grazzja speċjalisti ta’ Alla, kif jixhed it-test famuż *De Natura et Gratia*: “B’eċċezzjoni waħdanija l-Vergni Mbierka, bi grazzja unika ta’ Alla, ma messitx mad-dnub. Kif nistgħu inqisu l-abundanza tal-grazzja li Alla taha, jekk mhux għax nisslit u wilditu mingħajr dell ta’ htija?”.<sup>5</sup>



**“Permezz tiegħek twarrad is-sbuħija tal-Qawmien”,**

**San Ċirillu ta’ Lixandra (†444)**

Il-figura tal-Patriarka ta’ Lixandra hi marbuta haġa waħda mal-Konċilju ta’ Efesu. Kien San Ċirillu ta’ Lixandra li introduċa l-istil ta’ priedki b’retorika ta’ tifħir lill-Vergni Mbierka, minħabba l-imħabba u d-devozzjoni tiegħu lejn Marija *Theotokos*. Kien permezz tat-*Theotokos* (Omm Alla) li Alla wettaq il-pjan tas-salvazzjoni. Fil-priedka li baqgħet imsemmija, San Ċirillu juri l-kobor tal-Vergni Marija u jagħti tagħlim fuq Marija l-Medjatriċi:

“Insellimlek, o Marija *Theotokos*.

Permezz tiegħek jitkellmu l-ilsna tal-profeti u r-ragħajja jgħannu l-ghana tal-Mulej...

l-angli u l-arkanġli jgħannu ghana ferrieħi...

il-Magi jiġu jinxteħtu f’adorazzjoni...

id-dinjità tat-tanax-l Appostlu

tiġi merfugħa ’i fuq...

Ġwanni qabeż bil-ferħ fil-ġuf...

il-musbieħ jadura lid-dawl ta’ dejjem.

Fuqek jitkellmu l-vanġeli...

Imbierek min ġej f’isem il-Mulej (Lq 19:38)...

Permezz tiegħek twaqqfu l-Knejjes

li għandhom fidi ortodossa,

Knejjes li twaqqfu fir-raba’,

fil-villaġġi u fl-ibliet...

Permezz tiegħek twarrad is-sbuħija tal-qawmien mill-imwiet...

il-Magħムudija li biha

qaddist l-ilma tal-Ġordan...

li bih tqaddes Ġwanni u l-istess ilma

li bih ġie mħammed...

Permezz tiegħek, o Marija,

naraw il-qedda tax-Xitan”.<sup>6</sup> ♦

## Riferenzi

<sup>1</sup> SAN AMBROġ, *De Institutione Virginis*, 49, PL 16, 333.

<sup>2</sup> Isaija 63.

<sup>3</sup> SAN ĠROLMU, *Homilia de Nativitate Domini*, PLS II, 189.

<sup>4</sup> SAN ĠROLMU, *Epistola*, 22, 38. PL 22, 422.

<sup>5</sup> SANTU WISTIN, *De Natura et Gratia*, 36, 42; PL 44, 267 CSEL 60, 236.

<sup>6</sup> SAN ĊIRILLU, *Homily* 11, PG 77, 1030.

# Taf x'qed Titlob?

**Riflessjoni fuq it-talba  
“Sub tuum”**

*minn Dun Alex Refalo*

## **“Taħt il-ħarsien tiegħek nistkennu, Omm qaddisa ta’ Alla”**

L-ulied qed jgħajtu muġugħha, mifxula, mitlufa. Iva, qed ifixxu l-kenn ta’ omm, ta’ Ommhom Marija. Huwa l-kenn mill-maltemp tal-ħajja, mis-slaleb ta’ kuljum, mill-weġġħat li qalbna tittaqqal bihom minn ħin għall-ieħor, mit-toqol tal-egoizmu, mis-solitudni li kull ma jmur dejjem qed taħkimna, mill-ħafna biżżejjha dwar il-passat, il-preżent u l-futur, u min-nuqqas ta’ kapaċitā li nħobbu. L-ulied qed jiġru wara Ommhom biex tharishom. Il-ħarsien li qed jistennew mingħand Marija huwa marbut mal-kelma “ħars”, li tfisser il-ħarsa tal-imħabba marbuta mal-ħarsa ta’ attenzjoni fuq dak kollu li wieħed jista’ jqisu ta’ hsara. Hekk f’dik il-karba għall-ħarsien hemm it-tfittxija għall-protezzjoni, għas-sigurtà.

Il-kenn jinsab taħt il-ħarsien tal-“Omm Qaddisa ta’ Alla”, dik li fir-rakkont tat-tweliż ta’ Ģesù hemm miktub li “wildej l-ewwel iben

tagħha” (Lq 2:7). Tassew Ĝesù kien “l-ewwel iben tagħha”, għax l-ulied li ġew wara huma aħna: “Hawn hi ommok” (Gw 19:27)! Mela taħt dan it-titlu, “Omm Qaddisa ta’ Alla”, hemm ukoll il-kelma “ommi”, hemm l-imħabba tal-Omm lejn binha jew lejn bintha: “Taħt il-ħarsien tiegħek jiena nistkemm, Ma”.

Din it-talba hija mimlija tama. Forsi aktar minn hekk, hija talba mimlija biċ-ċertezza li l-bniedem dghajjef ser isib min jisimgħu, jgħinu u jqawwi. Id-dghufija tal-ibcn tinqabad mill-kalamita tal-qalb tal-Omm. U Marija ser tersaq lejn Ĝesù, hija u ġġorr fuq spallejha lil uliedha muġugħha, mifxula u mitlufa, bħalma ried minna Pawlu meta qalilna biex ingorru l-piżżejjiet ta’ xulxin (ara Gal 6:2), u bħalma Kristu tgħabba bid-dnubiet tagħna (ara 1 Pt 2:24 u Lhud 9:28). Hemm hija tinter‘edi għal uliedha quddiem Binha, l-iżjed għal dawk li lejha jersqu jitkol buha l-ġħajnejha. Kif jista’ Alla ma jagħtix kas tal-piżżejjiet ta’ Ommu li tinsab quddiemu

“wieqfa, imbikkija” minħabba wliedha? “Imbagħad Alla, lill-magħżulin tiegħu li jgħajtlu lejl u nhar, sejjer ma jagħmlilhomx haqq? Ser joqgħod itawwal magħhom? Jiena ngħidilkom li malajr jagħmlilhom haqq” (Lq 18:7-8)! Iva, Alla ma jistax ma jismax it-talba ta’ Ommu Marija.


### **“la twarrabx minn quddiemek it-talb li nagħmlulek fi ħtigijietna”**

“La twarrabx”, għalhekk, “il-ħtigijiet tagħna”... Kif tista’ omm twarrab it-talba, jew aħjar il-karba ghall-għajnejha ta’ wliedha? Dan kien il-fatt li wassal lil Ģwanni Pawlu II biex fl-1982, f’Fatima, jafda d-dinja lill-Qalb ta’ Marija. Ried li dejjem u f’kull waqt Marija tressaq lid-dinja, bil-problemi tagħha, quddiem Binha, li, frott tal-imħabba tal-Missier lejn il-bniedem, gie mibghut biex “kull min jemmen fiha ma jintilifx, imma jkollu l-ħajja ta’ dejjem” (Gw 3:16), u li huwa stess ried jikkonsagra lili nnifsu għal dawk l-iktar qrib tiegħu: “U jien minħabba fihom nagħti ħajti, biex huma wkoll ikunu mqaddsin permezz tal-verita!” (Gw 17:19). Hija l-Knisja li qed tgħid lil Marija: “Qegħidni bħal siġill fuq qalbek, siġill fuq driegħek” (Għan 8:6), biex ma tinsina qatt quddiem Binha Ĝesù, dak li ta kull garanzija li “min jitlob jaqla’, min ifittem isib, u min iħabbat jiftħulu” (ara Mt 7:7).

### **“u eħlisna dejjem minn kull tiġrib, o Verġni glorjuža u mbierka”**

Kull tiġrib materjali u spiritwali, kull tiġrib li jmiss il-ġisem u r-ruħ, irridu li Marija tpoġġiha taħt il-ħarsien tagħha. Imma l-ikbar bżonn, l-ikbar ħsara li l-bniedem jista’ jsib ruħu fiha hija meta l-bniedem jitlef kull direzzjoni ta’ ħajtu u jitlef lil Alla. U bir-raġun il-midneb, jew dak li jsib lili nnifsu mgħaffejg taħt it-tentazzjonijiet, jersaq lejn Marija mwielda bla dnub, rebbieha fuq kull ħażen, dik li x-Xitan ma kellu l-ebda setgħa fuqha, il-mimlija bil-grazzja. B’fidu ja kbira l-iben imġarrab jersaq lejn dik li l-ispirtu tal-ħażen ma seta’ jsib fiha l-ebda bieb imbexxaq fejn seta’ jidħol u jgħammar.

\* \* \*



Tkun haġa sabiħa li jiena u nirrepeti din it-talba nsemmi l-isem tat-tiġrib li fil-preżent inkun għaddej minnu; nghidu aħna, wara l-frażi “eħlisna minn kull tiġrib” nista’ nżid “...b’mod partikulari d-diqa li bħalissa qed ittaqqalni...”, jew “il-mard li qed ikissirni...”, jew “in-nuqqas ta’ mahfsra li qed ibegħidni minn Ibnek Ĝesù”, jew frazijiet oħrajn.

Din it-talba, li ħafna qaddisin, bħal San ġwann Bosco, kienu jirrikorru għaliha, hija l-istedina biex jien inkompli nqiegħed taħt il-ħarsien ta’ Marija mhux biss lili nnifsi imma wkoll lill-għejżeż tiegħi. Nghidu aħna, omm ippreokkupata bit-tifel li qed jinkwetaha jew li jinsab ‘il bogħod minnha, tista’ ssib il-faraġ tagħha f’din it-talba: “Marija, inhalli taħt il-ħarsien tiegħek lill-ġħażiż ibni... Hu ħsiebu int fin-nuqqas tiegħi. Inti taf bil-perikli kbar li jista’ jħabbat wiċċu magħhom... Harsu, nitolbok, b’imħabbtek ta’ Omm...”; “Taħt il-ħarsien tiegħek, Omm qaddisa ta’ Alla, inkennen lil... (semmi l-isem tal-persuna). La twarrabx minn quddiemek it-talb li qed nagħmillek fi ħtigijieti u eħles lili/lilha dejjem minn kull tiġrib, o Verġni glorjuža u mbierka”.♦

# Skola Marjana

minn John Formosa



## Nota editorjali

Dan huwa l-isem li qed nagħtu lil din is-sensiela ġdida ta' artikli li ser jidhru fir-rivista tagħna. Ix-xewqa tagħna hija li permezz ta' dawn il-paġni nitgħallmu xi haġa aktar dwar kliem, simboli u persunaġġi li huma marbuta mal-Verġni Marija. Għalhekk immorru l-iskola biex nitgħallmu xi haġa, u nittamaw li dak li nitgħallmu minn dawn il-paġni jkompli jkabbar fina l-għarfien u l-imħabba vera lejn l-Omm tagħna tas-Sema.

## Antifoni Marjani

B'antifoni Marjani nifhmu innijiet li jirrigwardaw lill-Verġni Mbierka. L-aktar erbgha magħrufin huma dawk li jingħadu fil-Liturgija tas-Sigħat wara t-Talba ta' Ġħeluq il-Jum, kif ukoll fl-Uffiċċju ż-Żgħir tal-Madonna. Dawn huma: (a) l-Alma Redemptoris Mater, (b) l-Ave Regina Cælorum, (c) ir-Regina Cæli, u (d) is-Salve Regina. L-isem tagħhom ġej mill-ewwel kelmiet tal-innu bil-Latin.

Ir-Regina Cæli hi magħrufa ħafna fost il-Kattolici għax tingħad minnflok it-talba tal-Angelus fiż-żmien tal-Għid. Bla dubju hi magħrufa aktar is-Salve Regina, li tingħad ġeneralment bħala parti mit-talba tar-Rużarju.

Dawn l-innijiet kellhom il-bidu tagħhom fl-ambjenti istorċensi, Dumnikani u reliġjuži oħra fis-seklu tlettak. Il-Franġiskani bdew jużawhom l-erbgħa wara l-kapitlu ġenerali tal-1249. Fl-1350 iddaħħlu fil-Liturgija tas-Sigħat, u fl-1568 saru obbligatorji għall-Knisja tal-Punent. Kull waħda minnhom

titkanta bl-istil Gregorjan u ġiet ukoll immużikata minn mužiċisti ta' fama internazzjonali.

Hawn se nagħtu tagħrif qasir fuq kull waħda minn dawn l-antifoni.

## a) Alma Redemptoris Mater

Din l-antifona Marjana titkanta jew tingħad fi tmiem it-talba tal-Brevjar, wara l-Kompieta, mill-Ġhasar tas-Sibt ta' qabel l-ewwel Hadd tal-Avvent sat-tieni Ĝhasar tal-festa tal-Preżentazzjoni tal-Mulej (li qabel kienet tisseqja il-Purifikazzjoni tal-Imqaddsa Verġni Marija). L-isem tal-antifona bil-Malti jfisser “Omm ġelwa ta' Kristu l-Feddej”.

Min kiteb din it-talba ma nafux b'ċertezza, imma aktarx li kien il-Beatu Ermannu (jisseqja Contractus għax kien izappap), raħeb ta' Reichenau (fil-Ġermanja) li għex bejn l-1013 u l-1054, u li kiteb mhux biss il-kliem imma wkoll il-mużika originali.

Għal aktar tagħrif u kummentarju fuq din it-talba, wieħed jista' jaqra dak li kiteb l-isqof

emeritu Mons. Nikol Ĝ. Cauchi f'din ir-rivista, fil-ħarġa ta' Jannar-Marzu 2007, paġni 23-25.

Il-kliem kollu tal-innu hu kif ġej, bil-Latin u bil-Malti:

*Alma Redemptoris Mater, quæ pervia cæli  
porta manes, et stella maris, succurre cadenti,  
surgere qui curat, populo: tu quæ genuisti,  
natura mirante, tuum sanctum Genitorem,  
virgo prius ac posterius, Gabrielis ab ore,  
sumens illud Ave, peccatorum miserere.*

Omm ħelwa ta' Kristu l-Feddej,  
int bieb illi jagħti għas-Sema,  
int kewkba tal-baħar, Marija.  
Harisna mill-waqqha, kun magħħna,  
għajjnuna tal-poplu l-maħtut,  
li b'għaġeb nissilt 'il Min ħalqek,  
fis-siegha li lqajt it-tislima  
li tak Gabrijel, u bqajt xebba,  
kif qabel, hekk wara t-tnissi:  
ħenn, Omm, għal uliedek midinba.

## b) Ave Regina Cælorum

Din l-antifona Marjana taf il-bidu tagħha  
għall-ħabta tas-seklu tnax. Jidher li bdiet  
f'ambjent monastiku u l-awtur tagħha mhuwiex  
magħruf, għalkemm hemm min attribwiha  
wkoll lill-Beatu Ermannu. Din l-antifona  
tradizzjonalment tingħad wara l-Kompieta,  
mill-festa tal-Preżentazzjoni tal-Mulej (2 ta'  
Frar) sal-Erbgħa tal-Ġimgħa Mqaddsa.  
Il-versett li jingħad wara u t-tweġiba  
orġinjarjament jidhru, kif jinnota San Ambroġ,  
fil-kitbiet ta' San Efrem tas-Sirja (306-373).

It-talba qed nagħtuha bil-Latin u bil-Malti:

*Ave, Regina cælorum.*

*Ave, Domina Angelorum.*

*Salve, Radix, salve, Porta,  
ex qua mundo lux est orta.*

*Gaude, Virgo gloriosa,  
super omnes speciosa.*

*Vale, o Valde decora,  
et pro nobis Christum exora.*

*V/. Dignare me laudare te, Virgo sacra.*

*R/. Da mihi virtutem contra hostes tuos.*

Is-sliem, o Sultana tas-Sema,  
Sidt l-angli;

int l-ġħerq u l-bieb safi  
mnejn ġie dawl id-dinja.

O Verġni glorjuža, ta' ġġiem u sbuħija,  
is-sliem għalik!

Itlob lil Kristu għalina.

## c) Regina Cæli

Mhux magħruf min kiteb dan l-innu. Legġenda tgħid li l-Papa San Girgor il-Kbir sema' l-angli  
jkantaw l-ewwel tliet versi nhar Hadd il-Ġhid  
f'Ruma, waqt li kien miexi ħafi f'purċijsjoni  
religjuža bl-ikona tal-Verġni Marija mpittra minn  
San Luqa; hu mbagħad kien ispirat biex iżid  
ir-raba' vers. Imma l-istil tal-innu hu Medjevali,  
u aktarx hu tas-seklu għaxra jew ħdax. Din  
it-talba, b'dispożiżzjoni tal-Papa Benedittu XIV  
(2 ta' April 1742), tieħu post it-talba tal-*Angelus*  
minn Hadd il-Ġhid sa nhar Ghid il-Hamsin.

Bil-Latin u bil-Malti:

*Regina cæli, lætare, alleluia,  
quia quem meruisti portare, alleluia,  
resurrexit, sicut dixit, alleluia:  
ora pro nobis Deum, alleluia.*





*Gaude et lætare, Virgo Maria, alleluia,  
quia surrexit Dominus vere, alleluia.*

*Oremus: Deus, qui per resurrectionem Filii tui,  
Domini nostri Iesu Christi, mundum lætificare  
dignatus es. præsta, quæsumus, ut per eius  
Genetricem Virginem Mariam, perpetuæ  
capiamus gaudia vitæ. Per eundem Christum  
Dominum nostrum. Amen.*

Sultana tas-Sema, ifrah, hallelujah,  
għax dak li sthaqqlek tkun Ommu, hallelujah,  
qam minn bejn l-imwiet, kif kien qal, hallelujah:  
itlob 'l Alla ġħalina, hallelujah.  
Ifrah u thenna, Vergni Marija, hallelujah,  
għax il-Mulej qam tassew, hallelujah.

## d) Salve Regina

Din it-talba tant magħrufa kienet attribwita lil diversi awturi: lil San Bernard ta' Clairvaux; lil San Pietru, isqof ta' Compostela (986-1000), li seta' qalibha mill-Grieg, lil Ademar ta' Monteil (c. 1080); u oħrajn; imma l-aktar lill-Beatu Ermannu (miet fl-1054). L-eqdem manuskritt kien instab fil-monasteru ta' Reichenau, fis-seklu ħdax.

Hafna leġġendi huma marbutin ma' din it-talba għażiżha li xterdet ħafna fost il-poplu Nisrani, għax fiha Marija hija mitluba biex tkun l-avukata tagħna quddiem Alla. Erażmu u Luteru sabu din it-talba stravaganti wisq fl-applikazzjoni tagħha dwar il-post ta' Marija fl-istorja tas-salvazzjoni.

Aktar ma għadda ż-żmien dan l-innu sar simbolu tal-Marjologija Tridentina u tad-devozzjoni tar-Riforma Kattolika. L-innu ġie difiż, kantat “b’vuċi għolja”, u mdaħħal f’manuskritti qodma. San Pietru Kanisju (†1597) ħadha kontra dawk li kieno jopponuh billi kiteb li meta aħna nduru lejn Marija bil-kant inkunu nfaħħi l-Alla f'Marija, jiġifieri l-ħidma li Hu għamel magħha u permezz tagħha.

Minn żmien il-Papa Ljun XIII (†1903) sa meta l-liturgija tal-Quddiesa nbidlet bil-Konċilju Vatikan II, din it-talba kienet tingħad mill-poplu wara l-Quddies lett (mhux kantat).

*Is-Salve Regina* kienet is-suġġett ta' ħafna kummentarji, forsi l-aktar magħruf fosthom dak ta' San Alfons M. de Liguori, li jokkupa l-ewwel taqsima tal-opra famuža tiegħu *Le Glorie di Maria*, li minn mindu ħarġet fl-1750 kellha aktar minn tmien mitt edizzjoni.

Bil-Latin u bil-Malti:

*Salve, Regina, mater misericordiæ;  
vita dulcedo et spes nostra, salve.  
Ad te clamamus, exsules filii Evæ.  
Ad te suspiramus, gementes et flentes  
in hac lacrimarum valle.  
Eia ergo, advocata nostra,  
illos tuos misericordes oculos ad nos converte.  
Et Iesum benedictum fructum ventris tui,  
nobis post hoc exsilium ostende.*

*O clemens, o pia, o dulcis Virgo Maria.*

*V/. Ora pro nobis sancta Dei Genetrix.*

*R/. Ut digni efficiamur promissionibus Christi.*

Is-sliem għalik, Sultana, Omm tal-ħnien, hajja, ħlewwa, tama tagħna.

Is-sliem għalik.

Lilek ingħajtu, aħna, itturufnati, ulied Eva. Lilek nitnieħdu, aħna li nibku u nolfqu f'dan il-wied tad-dmugħ.

Ejja, mela, avukata tagħna;

dawwar lejna

dawk l-ghajnejn tiegħek tal-ħnien.

Urina, wara dan it-turufnament, lil Gesù, frott imbierek tal-ġguf tiegħek,

o hanina, o pija, o ġelwa Vergni Marija.

\* \* \*

### ***Sub Tuum Præsidium***

Din it-talba hija meqjusa bħala l-eqdem talba ta' petizzjoni lill-Vergni Marija. Instabett fuq papiru fl-Eğġittu fl-1917. L-istudjużi jaħsbu li din it-talba hija tat-tielet seklu u għalhekk forsi kienet teżisti qabel il-Konċilju ta' Nicea li tlaqqa' fit-325. It-talba orġinat fl-Eğġittu, u minn hemm xterdet lejn l-Ewropa. Tidher li nkibbet fi żmien il-persekuzzjoni u għalhekk tista' tingħad waqt li l-bniedem ikun għaddej mit-batija. Hija talba qasira imma turi fiduċja kbira fl-intercessjoni ta' Omm Alla.

Bil-Latin u bil-Malti:

*Sub tuum præsidium configimus,  
Sancta Dei Genitrix.*



*Nostras deprecationes ne despicias  
in necessitatibus nostris,  
sed a periculis cunctis  
libera nos semper,  
Virgo gloriosa et benedicta.*

Taħt il-ħarsien tiegħek nistkennu, Omm qaddisa ta' Alla:  
la twarrabx minn quddiemek it-talb li nagħmlulek fi ħtiġijietna, u eħlisna dejjem minn kull tigħrib, o Vergni glorjuža u mbierka.

Huma īnfra li jgħidu din it-talba fi tmiem it-talba tar-Rużarju, u fostna l-Maltin, l-aktar fl-irħula tagħna, għadhom itennuha f'forma mqabbla, kif gej:

Omm qaddisa tal-kbir Alla, taħt il-mant tiegħek nistkennu; tirruftax it-talb minn tagħna waqt li lilek aħna ntenu. F'biza' kbir ninsabu aħna: mill-perikli int eħlisna, magħna kun dejjem pjetuża, Vergni Mqaddsa u glorjuža. ♦





# Il-Kelma tal-Papa

*Bi thejjija għall-miġja tal-Papa Benedittu XVI fostna sejrin nibdew din is-sensiela ta' artikli li l-ġhan tagħhom huwa li jgħinuna nsiru nafu aktar fuq il-ħsieb u t-tagħlim Marjan tal-Papa attwali. Dawn il-ħsibijiet Marjani ta' Benedittu XVI huma miġbura għalina mill-arċipriet tal-parroċċa tax-Xewkija, Mons. Carmelo Mercieca.*

*Il-bord editorjali tar-rivista Madonna Ta' Pinu minn qalbu jixtieq jirringazzja lill-Arċipriet Mercieca tal-ħidma tiegħi fir-rivista tas-Santwarju Ta' Pinu.*


*Id-diskors li għażilna din id-darba hu dak li l-Papa Benedittu kien għamel fi Pjazza di Spagna, fil-belt ta' Ruma, fl-okkażjoni tal-festa tal-Immakulata Kuncizzjoni, nhar it-8 ta' Dicembru 2008. Hi tradizzjoni antika li ta' kull sena l-Papa, fil-festa tal-Immakulata, joffri qoffa ward quddiem l-istatwa tagħha li tinsab f'din il-pjazza famuža.*

## Nippresentawlha l-ward u x-xewk tagħna

Kif tfajjal ċekejken jerfa' għajnejh lejn wiċċi ommu u kif jara t-tbissima tagħha jinsa kull biżżeña u kull ugħiġi, hekk aħna meta nharsu lejn Marija naraw fuq ħaddejha “it-tbissima ta' Alla”, ir-rifless tas-safa tad-dija divina. Fiha aħna nsibu tama ġdidha, anki f'nofs il-problemi u t-tiġrib tad-dinja.

**Dan il-ward** ifisser l-imħabba u d-devozzjoni tagħna, tal-Papa, tal-Knisja kollha u ta' dawk kollha li jħossu li huma wlied spiritwali tal-Verġni Marija.

**Dan il-ward abjad** simbolikament ifisser is-sabiħ u t-tajjeb li għamilna s-sena li għaddiet. Aħna nixtiequ noffrulha kollox lill-Omm tagħna, għax aħna



konvinti li ma konna nkunu kapaċi nagħmlu xejn mingħajr l-ghajjnuna tagħha u mingħajr il-grazzji li kuljum tiksbilna minn għand Binha Ġesù.

Iżda, kif jgħid il-qawl, m'hemmx warda bla xewk! Maz-zokk ta' dan il-ward, iċ-ċentufolja, ma jonqosx ix-xewk.

**Dan ix-xewk** ifisser l-għawġġ u s-slaleb li bihom hi minsuġa ħajjitna. Lil Marija aħna noffrulha 1 ferħ tagħna, iż-żda nafdawlha wkoll l-ansjetajiet u l-inkwiet tagħna.

Għax il-fidili kollha huma fiduċjużi li jsibu f'Marija:

- il-faraġ u l-ghajjnuna biex ikomplu mexjin ’il quddiem f’ħajjithom, mingħajr ma jaqtgħu qalbhom. ♦



## Dahla

Nhar il-Hadd 20 ta' Ĝunju 2010, il-poplu Għawdexi ser ifakkarr b'mod solenni l-75 Anniversarju mill-Inkurunazzjoni tal-Kwadru titulari tal-Madonna ta' Pinu meqjum fis-Santwarju Nazzjonali tagħha. Dan huwa l-istess Kwadru li minnu l-Verġni Marija semmghet leħinħa lit-twajba Carmela Grima eżattament nhar it-22 ta' Ĝunju 1883. Minħabba f'din il-kommemorazzjoni, nistgħu nqis u li din hija Sena li fiha Marija qed tistedinna aktar minn snin oħra biex inħalluha tkun verament is-Sultana ta' qlubna. F'din ir-rubrika 'Marija fil-Mužika', aħna ser naraw kif matul is-snin, kompożituri ta' fama mondjali u oħrajn mhux daqstant popolari użaw it-talenti li tahom il-Mulej biex kitbu melodiji b'tifħir lil din l-Omm u Sultana tagħna tas-sema. Ser nitghallmu wkoll napprezzaw aktar il-mužika li nisimgħu tindaqq fil-knejjes tagħna waqt iċ-ċelebrazzjonijiet li jsawru s-Sena Liturgika.

## Introduzzjoni

Hafna snin qabel ma ġie iffurmat il-Kant Gregorjan li huwa l-Kant ufficjali tal-Knisja Kattolika, il-poplu kien digħi iħoss li għandu jfahhar lil Alla mhux biss bit-talb vokali (jiġifieri t-talb li jingħad bil-fomm) u t-talb mentali (jiġifieri ħsibijiet dwar Alla) imma anke permezz tal-kant. Infatti, il-poplu Lhudji li kien jingħabar fis-Sinagoga għat-talb kull nhar ta' Sibt kien ikanta innijiet, salmi u talb ieħor. Fit-Testment

il-Qadim, insibu l-Ktieb tas-Salmi. Skont it-tradizzjonal Lhudija, dawn is-salmi huma mitkuba mis-sultan David u fihom huwa juri x'ikun qed iħoss f'dak il-mument partikolari fil-ħajja tiegħu – hekk per eżempju, hemm salmi li jitkol lill-Mulej juri ħniena mal-midneb, oħrajn li jfahhar lil Alla li wera l-kobor tiegħu fil-ħolqien tad-dinja (salm 8), eċċ. Interessanti li dawn is-salmi ma kinu jinqraw imma kienu jitkantaw u fl-arti naraw lil David idoqq l-arpa biex jitkellem ma' Alla. Fit-Testment il-Ġdid, is-salmi 2, 16, 32, 69, 95 u 110 huma spċċifikament identifikati bħala kitba ta' David fl-Evangelju ta' San Matteu (22,43), l-Att tal-Appostli (2,31 u 4,25), l-Ittra ta' San Pawl Apostolu lir-Rumani (4,6 u 11,19) u l-Ittra lil-Lhud (4,7). Barra minn hekk, l-innijiet u s-salmi huma msemmija f'żewġ ittri ta' l-Appostlu Missierna San Pawl (Kol 3,16 u Ef 5, 19) u allura dan juri kemm tassew il-poplu kien juža l-kant biex jfahhar lil Alla. Fil-preżent, is-salmi jintużaw b'mod l-aktar qawwi fil-Quddiesa u fil-Liturgija tas-Sigħat.

Il-Verġni Marija kienet tosserva b'mod l-iż-żejjed assidwu t-tradizzjonijiet u d-drawwiet qaddisa ta' missirijietha fosthom li tingħabar għat-talb flimkien mal-komunita' Lhudija fis-Sinagoga kull nhar ta' Sibt biex flimkien jiċċelebraw il-'Jum tal-Mulej'. Għalhekk kienet taf tajjeb il-kant li kien jitkanta. Interessanti ngħidu kif fl-Evangelju ta' San Luqa, aħna naraw lil Marija



tkanta l-innu li nistgħu nqisuh bħala ‘il-kompożizzjoni tagħha’. Qed nirreferi għall-Magnificat. *Magnificat anima mea Dominum et exultavit spiritus meus in Deo Salvatore meo* – Ruhi tfaħħar il-kobor tal-Mulej u l-Ispirtu tiegħi jifrah f’Alla s-Salvatur tiegħi. Hekk tkanta Marija fid-dar ta’ Żakkarija u Eliżabetta. Sal-ġurnata tal-lum, dan l-innu għadna nirreferu għaliex bħala ‘il-Kantiku ta’ Marija’. Jiena nistħajjal ukoll lill-Arkanġlu Gabrijel isellem lil Marija bil-kant waqt li jħabibrilha l-misteru tal-maternita ġdiva tagħha: *Ave Maria Gratia Plena Dominus tecum –*


is-Sliem għalik Marija mimlija bil-grazzja, il-Mulej miegħek! Ma nistagħġibx għalhekk li bosta pitturi inqdew b’dawn iż-żewġ okkażjonijiet u kull darba li jpittru xeni dwar il-Madonna bdew ipitruha mdawra bl-angli jdoqqu diversi strumenti mužikali.

Matul il-medda tas-snin, kienu bosta dawn il-mužiċi ‘isti li ġew ispirati minn dawn ix-xeni u bdew jiktbu mužika li tagħti unur, gieħ u glorja lil Marija. Fis-sena 700 W.K., fil-Kullegg ta’ Sant’Ursola f’Novara, insibu lil Sister Leonarda Isabella, kompożitriċi famuža f’dawk iż-żeminijiet. Fost ħafna biċċiet mužikali, din is-sorū kitbet Għas-Sar a cappella u diversi motetti sagri u iddedikathom lill-Vergni Marija li ddeskrivetha bħala ‘l-aktar Surmast għaref tal-mužika’! Fi Spanja, ġew miktuba aktar minn 400 innu monastiku dedikati lill-Madonna li ġibdu l-attenzjoni ta’ ħafna mužičisti u li ġew iffirmsi saħansitra mir-Re Alfons X. Fl-Awstrija li hija ikkunsidrata bħala ‘il-belt tal-mužika’, Leopoldo I kiteb oratorio fuq id-Duluri principali tal-Madonna filwaqt li Ferdinandu III ikkompona mužika għall-Innu Stabat Mater u Giuseppe d’Asburgo kiteb Regina Coeli (l-innu Marjan ta’ Żmien l-Għid) għal soprani, vjoloni u orgni. Insemmu wkoll numru ta’ qaddisin mužičisti li jibqgħu msemmija għall-kompożizzjoni b’tema Marjana fosthom Sant’Alfons Maria De Liguori, San Filippu Neri u Sant’ Ildegarda. San



Karlu Borromeo li mexxa l-Konċilju Tridentin għamel riformi anke fil-kamp mužikali u lilu ġie dedikat sett ta' kompożizzjonijiet tal-innu *Magnificat* miktubin minn kompożituri varji bħala turija ta' rikonoxximent. Il-Papa Sergju kiteb *Ave Maria* li hija ikkunsidarata bħala l-aktar waħda melodjuża fir-repertorju Gregorjan. Madankollu, ta' min jgħid li jeżistu diversi arranġamenti ta' dan l-innu - hawnhekk ta' min isemmi lil Ferruccio Busoni li l-ewwel tliet opri tieghu huma *Ave Maria*, Charles-François Gounoud li kiteb żewġ *Ave Maria* fuq żewġ preludji differenti tal-kompożituri celebri Johann Sebastian Bach, u Franz Schubert li kiteb *Ave Maria* li nassocjawha ħafna maċ-ċelebrazzjoni tas-Sagament taż-Żwieġ peress li normalment tindaqq waqt l-introjtu tal-Quddiesa matrimonjali. Sa mis-sena 1931, f'Milan (l-Italja) kien diġa' ġie stampat ktejjeb bit-traduzzjoni tat-test tal-*Ave Maria* f'404 lingwi! L-istampatur taljan Ottaviano Petrucci (1466 – 1539) beda l-avventura meravaljuża tiegħu bħala l-ewwel stampatur tal-mužika fl-Italja permezz tal-*Ave Maria* miktuba b'erba' vu'ijiet minn Marbriano de Orto.

Apparti dawn il-kompożizzjonijiet relatati mal-*Ave Maria* li nistgħu nikkunsidrawha bħala l-akbar talba li wieħed jista' jirreċita/ikanta ghall-ġieħ tal-Verġni Marija, insemmu innijiet Marjani oħrajn miktuba minn kompożituri differenti matul is-snin – kompożizzjonijiet li jvarjaw minn innijiet miktuba għal vuċi waħda, oħrajn miktubin bil-polifonija (jiġifieri għal aktar minn vuċi waħda), għal orkestra eċċ. Nistgħu nagħmlu riferenza għal G.A. Pitoni li kiteb 250 *Magnificat*; Orlando di Lasso b'100 *Magnificat* polifoni; Johann Pachelbel b'96 *Magnificat* ghall-orgni; Gregor Joseph Werner li kiteb 44 *Salve Regina*; Nicola Zingarelli li kiteb 18-il *Stabat Mater* u oħrajn. L-innijiet *Stabat Mater* ta' Giovanni Battista Pergolesi (1710-1736) u *Il Vespro della Beata Vergine* ta' Claudio Monteverdi (1567-1643) huma fost l-aqwa kapolavuri mužikali b'tema Marjana. B'din l-istess tema, insibu l-kompożituri celebri J.S. Bach b'żewġ *Magnificat* li minnhom il-*Magnificat BWV 243* huwa ikkunsidrat bħala wieħed mill-akbar xogħliljet vokali tiegħu. Nistgħu nirrimarkaw il-preżenza tal-Madonna



f'mužika strumentali fosthom *I 15 Misteri del Rosario* ta' Biber, *Il Concerto per l'Assunzione* ta' Antonio Lucio Vivaldi u oħrajn.

Wara li flimkien tajna ħarsa ħafifa lejn numru ta' innijiet Marjani u l-kompożituri tagħhom, fl-artiklu li jmiss ser naraw kif u meta dawn l-innijiet jintużaw fil-Liturġija tal-Knisja Kattolika Rumana u nibdew nagħtu ħarsa aktar speċifika u dettaljata lejn kull innu partikolari. **L-ġhan tiegħi f'dawn l-artikli huwa li nitgħallmu napprezzaw aktar il-mužika li tindaqq waqt iċ-ċelebrazzjoni fil-Knejjes tagħna għax personalment inħoss li n-nies ma tantx tipparteċipa fil-kant waqt il-Quddies u dan mħuwiex sinjal tajjeb. Jekk ma nieħdu sehem b'mod attiv fil-kant, inkunu qeqħidin nirrendu l-Quddiesa (li hija minnha nnifsha ċelebrazzjoni ta' ferħ u radd il-ħajr lil Alla) f'ċelebrazzjoni mejta. Quddiem dan ix-xenarju, ma rrividu ninsew it-twissija tal-Isqof u Duttur tal-Knisja Santu Wistin: "Min ikanta, ikun qed jitlob darbtejn!"** ♦



# Sub tuum praesidium

Rev. Emanuel Magro

*We turn to you for protection,  
Holy Mother of God.  
Listen to our prayers  
and help us in our needs.  
Save us from every danger,  
glorious and blessed Virgin.*

What a creative title, the Christians of the fourth century have bestowed on Mary! She is the Mother of God! How is it that she, a human being, be the one who gives birth to God? Can God have a mother? Does God have a beginning? Are we slipping into a form of neo-paganism and attributing some divine quality to a human person?

This title sounds confusing even now as when it was first coined. Christians fought with one another and could not understand each other's position and devotion to Mary when they started addressing her as Mother of God. They wanted to highlight her unique position and role in salvation history. In order to become fully human like us, the Son of God, the second person of the Holy Trinity, had to be born of a woman. That is the natural way that humans come into existence. There is no other way that a human being is created. God, then, has chosen this Jewish maiden, Mary, to be the mother of God's Son. She accepted and she gave birth to Jesus, the incarnated Son of God. This is what this title, Mother of God, wants to communicate.

Mary can never be divorced from the mystery of the incarnation. Without her the Son of God could not have become fully human. He, who is fully divine like the other two persons of the Holy Trinity, is now fully human like us in all things but sin. It is because her son is fully divine that she can be called the Mother of God. Such a title is intrinsically combined with and always refers to the mystery of the Incarnation.

Whoever prays this ancient prayer to Mary, acknowledges her important role in God's plan of salvation. God invited her to be the mother of God's Son. She accepted God's invitation. She gave birth to Jesus. She took care of him, protecting him from all that could harm him as he was growing up. With Joseph she took him to Egypt when he was still young to save him from Herod who was trying to kill him. Together with his putative father she educated him in their religious tradition. He felt at home in the temple when they went on the annual pilgrimage to Jerusalem. She, together with her husband, took care of him as any other mother does. She was concerned about him when she heard rumors that he was getting out of his mind as he was preaching and teaching. She never abandoned him. Even when he was given the death penalty for loving his fellow human beings and hung on the cross, she stood there silently accompanying him on his last moments of his earthly life. These are all very worldly experiences and yet God through them was preparing Jesus to give his life as the new covenant between God and humanity. Throughout Mary's ordinary experiences of being a mother God was writing God's own story of salvation!

The title, Mother of God, encapsulates God's plan of salvation as well as Mary's experiences as a mother. It is to the latter that Christians turn in asking Mary for her protection, "sub tuum praesidium," "we turn to you for protection." They know that she protected Jesus and saved him from all that could have harmed him. They are confident that now she will protect them, the disciples of her Son. They admire her courage, her love and hope for her son. They implore her to show the same qualities to them who are trying like her to live the Christian way of life. They feel comfortable to relate their difficulties, needs and moments of danger to those Mary experienced. They see her as a privileged person. She is so close to Jesus, her Son. She is so close to God. They are confident that she will think of them like she did of the newly married couple at the wedding at Cana in Galilee. They know that once they make known their requests to her, she will run to Jesus and inform him about their needs. They are convinced that she will listen to them and come to their aid.

Mary, Mother of God, protect us and save us from every harm and danger! ♦



# lie m Għallik

mill-Eċċ. Tiegħu Mons. Nikol Ġ. Cauchi

## It-talba “Marija, gwida fil-vjaġġ tagħna”

**San Ģerman**  
isqof ta' Kostantinopli (630-733)



San Ģerman twieled madwar is-sena 650 f'Kostantinopli u sar isqof ta' Cyzicus fis-sena 705. Kien patrijarka ta' Kostantinopli mill-11 ta' Awwissu 715 sas-17 ta' Jannar 730. Tqabad b'ħiltu kollha kontra l-ereżija ta' l-ikonoklastiżmu li kienet tipprobjixxi l-qima tax-xbihat imqaddsa u tħabrek biex jiġu meqruda l-istatwi u l-pitturi tal-qaddisin.

Għall-bidu kien habib ta' l-imperatur Ljun III, iż-żda meta dan sar ikonoklasta San Ģerman kisirha miegħu u għalhekk ġie mgiegħel jirriżenja fis-sena 729.

San Ģerman miet fi Platanion, fis-sena 742, bejn wieħed u ieħor meta kellu qrib il-mitt sena. Il-festa tiegħu tiġi cċelebrata fit-12 ta' Mejju.

Mid-disa' omeliji tiegħu li għadhom jeżistu, seba' huma fuq il-Verġni Marija. Jitkellem fuqha, fost l-oħra jekk, fil-prietki fuq il-Preżentazzjoni tal-Verġni Mbierka, fuq il-Lunzjata u fuq il-festa tat-tempju ddedikat lilha. Tlieta oħra huma fuq id-“dormizzjoni” tal-Verġni Mbierka, jiġifieri fuq il-mewtu l-tluu tagħha fis-sema. Għandu wkoll xi innijiet iddedikati lilha, kif ukoll prietka fuq iċ-ċintura tal-Verġni Marija, li kienet reliqua miqjuma hafna f'Kostantinopli.

Il-Papa Piju XII jikkwotah fil-kostituzzjoni apostolika *Munificentissimus Deus* ta' l-1 ta' Novembru 1950, li biha ddefinixxa bħala domma tal-fidi li l-Verġni Marija ġiet imtellgħha fis-sema bir-ruħ u l-ġisem. Silta mill-kitbiet ta' San Ģerman insibuha wkoll fl-enċiklika *Ad Caeli Reginam* tal-11 ta' Ottubru 1954 fuq ir-regalità tal-Imqaddsa Verġni Marija.

San Ģerman kien isejjajha lili nnifsu “l-ilsir tal-Verġni Marija”.

## TALBA Marija, gwida fil-vjaġġ tagħna

*O Marija,  
faraġ waħdieni tiegħi,  
nida divina,  
xarba għall-ghatx tiegħi,  
xita li tinżel minn għand Alla  
fuq in-nixfa ta' qalbi,  
fanal jilma fid-dlamijiet ta' ruħi,  
gwida fil-vjaġġ tiegħi,  
għajjnuna fid-dgħufija tiegħi,*



*kenn ghall-ghera tiegħi,  
għana ghall-faqar estrem tiegħi,  
balzmu ghall-gerħat idemm għu tiegħi,  
tmiem tad-dmugħ u l-krib tiegħi,  
dik li teħlisni mill-iżventuri,  
konfort fin-niket tiegħi,  
feddejja mill-jasar,  
tama tas-salvazzjoni tiegħi.*

*Hekk ikun, Sinjura tiegħi;  
hekk ikun, o kenn minn tiegħi,  
ħajti u l-ghajjnuna tiegħi,  
ħarsien u glorja tiegħi,  
tama u qawwa tiegħi.*

*Agħtini li ngawdi d-doni  
liema bħalhom  
tal-Iben tiegħek  
fid-dar tagħna tal-Ġenna.  
Jiena naf li għandek  
setgħa ugwali għar-rieda tiegħek  
għax inti l-Omm ta' l-Iktar Għoli,  
u għalhekk nagħmel il-ħila  
u nafda fik.  
O Sultana l-iktar safja,  
thallinx nitqarraq fit-tamiet tiegħi.  
Amen.*

F'din it-talba ma jonqsux it-titli sbieħ li San Ģerman jagħti lill-Vergni Mbierka, bħal meta jsejhilha “sinjura, kenn, ħajja, għajjnuna, ħarsien, tama u glorja tiegħu”. Titli oħra sbieħ bħal dawn insibuhom ukoll f'kitbiet oħra ta' San Ģerman; ngħidu aħna fil-prietka tal-Preżentazzjoni jsejjah lil Marija b'ħafna superlattivi: “Iktar qaddisa mill-qaddis is, ogħla mis-smewwiet, iktar glorjuža mill-kerubini, iżjed nobbli mis-serafini, jistħoqqloq qima iktar minn kull ħlejqa oħra”.

Il-qaddis ifisser ukoll għaliex hu u aħna wkoll, bħall-Kristjani kollha, għandna nqiegħdu t-tama tagħna f'Binha, il-Mulej tagħna Ĝesù Kristu, u fl-Omm Imqaddsa tiegħu. Dan għaliex hija għandha s-setgħa mogħtija minn Kristu li tagħmel dak li trid. Mhux bħalna l-bnedmin, li s-setgħa tagħna hija wisq iżgħar minn dak li rridu jew nixtiequ. Fuq din il-verità San Ģerman jibni t-tama tiegħu: “Għalhekk nagħmel il-ħila u nafda fik”.

Marija Santissma tfarraġġna fin-niket tagħna, iddawwalna fid-dubji tagħna, tiggwidana fil-mixja tagħna lejn l-art imwiegħda. Imweżn minn Marija, aħna nirbħu d-dgħufija tagħna u nsalvaw ruħna. ♦


# Ktieb Ģdid ta' riċerka fuq il-bennej Għawdexi tas-Santwarju Ta' Pinu

riċensjoni ta'  
Francesco Pio Attard

Anki jekk hu bijografija eżawrjenti ta' l-imghallem Vitor Vella, il-ktieb ta' neputih Victor Vella Muskat iħares lejn dan il-bennej ta' bosta knejjes Għawdexin prinċipalment bhala l-mohh wara l-bini maestuż tas-Santwarju Ta' Pinu. Fil-fatt, l-isem tal-ktieb digħi jaqiegħed lill-qarrej fil-perspettiva t-tajba: *Vitor Vella (1878-1965): L-imghallem bennej tas-Santwarju Ta' Pinu. Hajtu u hidmietu.* Anki l-qoxra tal-ktieb turi ritratt qadim tas-santwarju kif ukoll id-disinn oriġinali tal-pjanta li Vella ġadhem fuqha bl-ikbar reqqa, u b' imħabba dżiż-żebda lejn il-Verġni Mbierka. Lil Vitor narawh perseveranti fil-ħidma tiegħi fuq il-proġett Ta' Pinu, li ma kienx mingħajr il-waqtiet imdallma tiegħi. Imma l-lum, is-sbuħija ta' din il-ġawhra arkitettonika ta' arti ekkleżjastika f'pajjiżna tibqa' l-aqwa xhud tas-sengħa brillanti tal-bini fil-ġebla Maltija kif imħaddha minn Vitor Vella, miż-Żebbug ta' Għawdex.

L-awtur tal-ktieb irnexxielu jiġbor it-tagħrif kollu li sab jew sema' fuq Vitor u x-xogħol tiegħi ta' bini, prinċipalment fuq knejjes fil-għażira ta' Għawdex. Sant'Antnin tax-Xatt, Ta' Kerċem, Santa Luċija, l-Għasri, il-Katidral fir-Rabat, ix-Xewkija, l-Imgarr ta' Malta, rahal twelidu ż-Żebbuġ, Ta' Sannat, in-Nadur u l-Qala - dawn kollha jgħoddha fost il-knejjes fejn dehret il-ħila ta' Vitor, spiss bħala disinjatur u mhux biss bennej, kif jixhud d-diversi aneddoti kurjuži u ġelwin li jirrakkonta l-awtur! B'xi mod Vitor mess ma' iktar minn nofs il-knejjes parrokkjali ta' Ghawdex. Imma Ta' Pinu, kif jinsisti wkoll l-E.T. Mons. Nikol Ġ. Cauchi fid-dahla għall-ktieb, jibqa' fost l-aqwa monumenti! Dan il-ktieb hu t-tifikira li xtaq iħallilna l-awtur - li miet f'Diċembru 2009 - ta' wieħed mill-akbar kontributuri ta' l-istorja ekkleżjastika Għawdexija.

Il-ktieb, ta' 202 paġni, jista' jinkiseb mis-Santwarju Ta' Pinu jew minn għand il-librara ewlenin f'Malta u Għawdex. ♦




# Mill-Hajja tas-Santwarju



**OTTUBRU 2009**

**Is-Sibt, 17:**

Fis-santwarju nazzjonali tagħna saret it-tieni edizzjoni tal-*Gloria International Music Festival*. Dan il-kunċert ta' mužika sagra ġie mtella' bil-kollaborazzjoni tal-korijiet *North West Festival Choir* (l-Ingilterra), taħt id-direzzjoni ta' Dr John Bethell, u



*Chorus Urbanus*, taħt id-direzzjoni mužikali ta' Mro Dr John Galea, flimkien mal-*Island Brass Ensemble*. Il-*Chorus Urbanus* esegwixxa l-Quddiesa *Missa in Fractione Panis*, kompożizzjoni ta' Dr John Galea u miktuba fl-okkażjoni tal-25 anniversarju mill-ordinazzjoni saċerdotali tal-E.T. Mons. Isqof Mario Grech, li kien ukoll preženti għal dan il-kunċert. Il-kor Inglijż esegwixxa l-*Petite Messe Solennelle* ta' G. Rossini. Kien hawn preženza numeruża ta' nies li attendew għal dan il-kunċert.

**L-Erbgha, 21:** Saret Quddiesa ta' radd il-ħajr lil Alla fl-okkażjoni ta' għeluq il-ħamsin sena miż-żwieġ tal-koppja Maria u Anthony Zammit. I“elebra l-Quddiesa binhom Dun Victor Zammit MSSP.

**Il-Ġimġha, 23:** Giet iċċelebrata Quddiesa ta' radd il-ħajr lil Alla u lill-Madonna Ta' Pinu f'għeluq il-ħdax-il sena mill-ordinazzjoni

# Marian Stamps from around the world

by Anthony Grech

member of the *Gozo Philatelic Society*

## First Marian Postage Stamps

### Brazil - *Our Lady of the Globe*

The first Marian Stamp issued by Brazil Post depicts Our Lady of the Globe. This stamp was issued on 31 May 1950 to commemorate the first centenary of the DAUGHTERS OF CHARITY in Brazil.

The Daughters of Charity are not “nuns” but “Sisters” - apostolic religious women who belong to a community, society, or company. Unlike nuns, who remained cloistered, the Sisters were to be “in the world but not of the world.”



Saint Vincent de Paul, their founder, wanted the Daughters to be free to walk the streets of Paris in response to the needs of the poor which were great - abandoned babies, the homeless and sick living in the streets, hungry beggars everywhere - all of which pointed up a widening gap between

the rich and the poor. Up to this point, all religious women were behind cloister walls, which meant they were enclosed within the monastery and performed a ministry of contemplative prayer. Vincent, in his shrewd wisdom, laid the foundation for the Daughters to maintain the necessary mobility and to live in the midst of those who were most abandoned.

### Cuba - *The Virgin of Charity of Cobre-Patroness of Cuba*



Cuba issued its first Marian Stamp on 5 June 1956. The stamp printed in blue represents an image of The Virgin of Charity at Cobre, surrounded by a yellow sun and above NIPE BAY.

At the bottom of the stamp there are the words 'NTRA. SRE. DE LA CARIDAD DEL COBRE-PATRONA DE CUBA.'

According to legend, in 1613, two brothers of native origin and a black boy of nine or ten years old, went for salt to the Nipe Bay "in the northeast coast of Cuba", and they saw under the sea the image of the **Virgin Caridad del Cobre**. It is also said the image was taken to the town Real of Minas, very near **Santiago de Cuba**, where are the largest layers of copper outdoors in America.


The neighbors received the discovery as a good signal from heaven, and built a hermitage to act as the temple of the religious idol immediately. On the side of the mine, the miners built the sanctuary, in the same place where the church that preserves the idol found under the water is placed today. That was the beginning of Cubans devotion for this image.♦



(ikompli minn paġna 29)

presbiterali ta' Patri Anton Farrugia OFM, li kienet saret fis-santwarju tagħna nhar il-Hadd 12 ta' Lulju 1998. L-ordinazzjoni saret permezz tat-tqegħid tal-idejn u t-talba tal-konsagrazzjoni saċċerdotali mill-isqof Patri Silvestro Magro OFM, Vigarju Appostoliku tal-Missjoni ta' Bengħazi fil-Libja.

Fl-istess ġurnata l-komunità tal-patrijiet Frangiskani Kapuċċini kkonkludiet l-irtir tas-sena, li nżamm bejn id-19 u t-23 ta' Ottubru, b'Quddiesa kkonċelebrata fis-santwarju. Huma raddew ħajr lil Alla għall-grazzji msawba matul dan l-irtir spiritwali. Il-patrijiet Kapuċċini rringrażżjaw ukoll lil Dun Daniel Xerri, rettut tas-Seminarju Maġġuri ta' Għawdex, li kien il-predikatur waqt dawn il-mumenti ta' ġabtra, u lir-rettur Dun Gerard Buhagiar tal-akkoljenza tiegħu fis-santwarju nazzjonali.




**Is-Sibt, 24:** Bhala parti miċ-ċelebrazzjonijiet li saru fid-djōcesi ta' Għawdex bħala parti mill-Kungress Ewkaristiku Djoċesan, l-E.T. Mons. Isqof Mario Grech mexxa konċelebrazzjoni solenni flimkien ma' numru ta' saċċerdoti Għawdexin, li fiha huwa qassam id-diplomi lil madwar 120 lajk li ħadu sehem f'ġimgħa ta' tagħlim liturgiku fid-Dar tal-Klċru. Dawn il-lajci jservu bħala kanturi, animaturi, ministri straordinarji tal-Ewkaristija, ostjarji u letturi fiċ-ċelebrazzjonijiet liturgiċi li jiġu cċelebrati fil-parroċċi kollha ta' Għawdex.

- Il-Hamis, 29:** L-Ambaxxatur Amerikan għal Malta, l-E.T. Dr Douglas W. Kmiec, żar għall-ewwel darba s-santwarju tal-Madonna Ta' Pinu. Huwa ġie milqugħ u mdawwar mas-santwarju minn Dun George Mercieca, saċċerdot Għawdex li jaħdem fl-Istati Uniti u li matul il-jiem ta' mistrieh tiegħu f'Malta jgħin fix-xogħol pastorali fis-santwarju. Xi jiem wara din iż-żjara l-Ambaxxatur Amerikan bagħtilna b'rīngrażżjament dan il-kumment: *"My recent visit to the national shrine of Ta' Pinu in Gozo was an enriching experience in my journey through faith. I feel truly blessed to have had the opportunity to visit the sanctuary that inspires so much devotion and has been credited as the source of so many divine"*



*favors. Learning the word “Ejja”, the simple invitation with which Our Lady called to Karmni Grima to receive her message of prayer in 1883, will be a lasting memory of my visit to this hallowed place. I was greatly impressed both by the beauty of the sanctuary and by the care and dedication of the volunteers who maintain the shrine. Thank you for inviting me to this place of devotion and hope”.*



**Il-Ġimgħa, 30:** Fl-okkażjoni tal-Kungress Ewkaristiku Djoċesan, saret ċelebrazzjoni tal-Ġhasar u katekeži dwar Jum il-Mulej. Din il-katekeži Biblika saret mill-W.R. Mons. Lawrence Sciberras (Ta' Sannat). L-Ġhasar tmexxa mill-E.T. Mons. Isqof Nikol Ġ. Cauchi filwaqt li l-kor tas-seminaristi anima bil-kant. Il-kor kien taħt id-direzzjoni ta' Dun Michael Curmi, viċi-rettur tas-Seminarju.

### *Pellegrinaggi:*

**It-Tnejn, 5:** Saret żjara lis-santwarju minn grupp ta' pellegrini mill-Ġermanja.

**L-Erbgħa, 14:** Sar pellegrinagg mill-parroċċa tal-Madonna ta' Loreto (Għajnsielem).

**Il-Hamis, 15:** Grupp ta' pellegrini mill-Kanada għamel żjara lis-santwarju.

**It-Tnejn, 19:** Grupp barrani ta' sorijiet tal-Karità żar lill-Madonna Ta' Pinu.

**It-Tnejn, 26:** Sar pellegrinagg lejn is-santwarju minn grupp ta' pellegrini mis-Slovenja.

**It-Tlieta, 27:** Grupp ta' 27 persuna minn Franzia għamlu żjara lill-Madonna Ta' Pinu.

**Il-Hamis, 29:** Grupp ta' pellegrini mill-Ġermanja inviżtaw lill-Madonna fis-santwarju tagħha.

## NOVEMBRU 2009

**L-Erbgha, 4:** F'dan l-ottavarju ta' talb b'suffragju għall-Erwieħ tal-Purgatorju, Dun Alex Refalo mexxa Quddiesa b'suffragju għal ruħ Dun ġwann Cini, mill-Fontana, li ġadew għal tant snin b'imħabba fis-santwarju tal-Madonna Ta' Pinu.

**Il-Ġimgħa, 6:** Bħala parti mill-Kungress Ewkaristiku Djoċesan, saret ċelebrazzjoni tal-Għasar u t-tieni katekeżi Biblika dwar Jum il-Mulej, li tmexxiet mill-W.R. Kan. Joseph Sultana SSL (ix-Xagħra), vigarju parrokkjali tal-parroċċa tal-Katidral. Iċ-ċelebrazzjoni tmexxiet mill-E.T. Mons. Isqof Mario Grech u kienet animata mill-kor tas-seminaristi.

**It-Tlieta, 17:** Ĝiet icċelebrata Quddiesa mill-W.R. Dun ġwann Mizzi, mix-Xewkija, b'radd il-ħajr lil Alla fl-okkażjoni ta' għeluq it-tletin anniversarju miż-żwieġ tal-koppja Leonardo u Josephine Calleja.

**Il-Ġimgħa, 20:** Saret Quddiesa kkonċelebrata mill-pirjol tal-patrijet Agostinjani flimkien mal-komunità tal-patrijet Agostinjani, fl-okkażjoni ta' għeluq l-irtir annwali tagħhom li sar fil-gżira tagħna.

**Il-Ġimgħa, 27:** Fis-santwarju tal-Madonna Ta' Pinu saret konċelebrazzjoni solenni mmexxija mill-E.T. Mons. Isqof Mario Grech fl-okkażjoni tat-tniem tal-irtir spiritwali li sar mill-kappillani ta' Malta u Għawdex fid-Dar tal-Irtiri tal-patrijet Ĝiżwiti f'Manresa (Victoria). Dan l-irtir tmexxa mill-Em.T. il-kardinal Peter Appiah Turkson (it-Turkija). Dan il-kardinal kien il-mistieden speċjali tal-parroċċa ta' Ta' Sannat fl-okkażjoni tal-festi straordinarji li fakkru l-1700 sena mill-martirju ta' Santa Margerita V.M. f'Lulju 2004.

### Pellegrinaġġi:

**Il-Hadd, 1:** F'jum is-solennità tal-Qaddisin kollha, Dun Gerald Kawi mexxa pellegrinaġġ b'talb għall-paċi fid-dinja.

**It-Tlieta, 3:** Sar pellegrinaġġ lejn is-santwarju tal-Madonna Ta' Pinu mill-parroċċa ta' San Piju X, Santa Lucija (Malta).

**L-Erbgha, 4:** Filgħodu grupp ta' anzjani mill-parroċċa ta' Għajnsielem għamlu żjara lis-santwarju tal-Madonna. Ĝiet icċelebrata l-Ewkaristija mill-W.R. Kan. On. Frankie Bajada, arċipriet.

**Is-Sibt, 7:** Grupp ta' persuni li jattendu l-laqgħat tal-Xirk tal-Isem Imqaddes ta' Alla fil-parroċċa tal-Mosta żar is-santwarju.

## DIČEMBRU 2009:


*Matul iż-żmien tal-Avvent Imqaddes fuq wieħed mill-altari tas-santwarju tpoġġiet is-Siġra tradizzjonali tal-Milied biex taħha jitpoġġew rigali li mbagħad ingħataw lill-istituti u djar tal-Karită li għandna f'Għawdex.*

**Il-Hadd, 13:** **Jum is-solennità tat-78 anniversarju mid-Dedikazzjoni tas-santwarju nazzjonali tal-Madonna Ta' Pinu.** *Dan is-santwarju ġie kkonsagrat nhar it-13 ta' Dicembru 1931 minn idejn l-E.T. Mons. Mikiel Gonzi, dak iż-żmien isqof ta' Għawdex.* Il-Quddies kollu ġie cċelebrat bil-liturgija tal-Konsagrazzjoni tal-Knisja. Fil-10.00am l-E.T. Mons. Nikol Ġ. Cauchi, isqof emeritu tad-djoċesi tagħna, mexxa Quddiesa pontifikali ta' radd il-ħajr lil Alla li matulha huwa spjega s-sinifikat tal-festa u kif in-Nisrani għandu jafda lilu nnifsu f'idejn il-Verġni Marija li lilha din il-knisja hija ddedikata. Il-Quddiesa kienet animata mill-kor *Nativitas* taħt id-direzzjoni ta' Silvana Agius u l-organista Ivan Attard.

**Is-Sibt, 19:** Saret cċelebrazzjoni ta' tiegħi bejn il-koppja Marthexe Vella u David Camilleri. Iċ-ċelebrant tal-Quddiesa kien il-W.R. Dun Gużepp Camilleri, missjunarju fil-Gwatemala.

Fil-istess jum il-koppja Saliba attendew għal Quddiesa li saret fil-kappella tal-Madonna Ta' Pinu u, b'ringrażżjament lilha għal grazza maqlugħha, offrew sett impolozzi. Dawn huma ż-żewġ riċipjenti li fihom jitpoġġew l-ilma u l-inbid tal-Quddiesa.

**Il-Hamis, 24:** **Lejlet il-Milied. Vġili tas-solennità tat-Twelid ta' Sidna Gesù Kristu.** Fil-11.00pm beda servizz ta' kant ta' għana tradizzjonal tal-Milied mill-kor *Nativitas*. Fil-11.30pm saret purċissljoni bix-xbieha ta' Gesù Bambin mis-sagristija tal-bażilika għal fuq l-altar maġġur, u l-prietka tat-tifel li din is-sena saret mill-abbi Zaphaniah Mercieca.



Sar il-kant tas-salmi tal-Uffiċċju tal-Qari tal-Milied u konċelebrazzjoni pontifikali solenni li kienet ippreseduta mill-E.T. Mons. Nikol Ġ. Cauchi, isqof emeritu.

Flimkien ma' Mons. Isqof ikkonċelebraw il-W.R. Dun Gerard Buhagiar, rettus tas-santwarju, u Dun Edward Vella.

**Is-Sibt, 26:** Fil-festa ta' San Stiefnu, protomartri, l-E.T. Mons. Arcisqof Ġużeppi Mercieca qaddes fil-kappella tal-Madonna Ta' Pinu.

Filgħaxija ġie amministrat is-sagament tal-Magħmudija lil Kirsty Mae, bint Eric u Alison Debono. Iċ-ċelebrant kien Dun Gerard Buhagiar, rettus.

**Il-Hadd, 27:** Festa tal-Familja Mqaddsa ta' Nazareth. Ĝie amministrat is-sagament tal-Magħmudija lil Kian Camilleri, iben Joseph u Marlene Camilleri. Iċ-ċelebrant principali kien il-W.R. Kan. On. Joe Zammit, arċipriet tal-parroċċa ta' San Ġużepp (il-Qala), assistit mill-W.R. Kan. On. Reuben Micallef, arċipriet tal-parroċċa ta' Marija Assunta (iż-Żebbuġ).

#### *Pellegrinaġġi:*

**It-Tlieta, 15:** Fil-bidu tan-Novena tal-Milied saret ċelebrazzjoni tal-Ewkaristija għall-pazjenti tar-Renal Unit tal-Isptar Mater Dei. Kien hemm preżenti madwar mitt pellegrin.

**It-Tlieta, 22:** Saret Quddiesa fis-santwarju għall-istudenti tal-iskola sekondarja tal-Konservatorju tal-Isqof. Mexxa l-W.R. Dun Bīan Meilak, kappillan tal-parroċċa ta' Ta' Kerċem.


**Is-Sibt, 26:** Sar pellegrinaġġ lejn is-santwarju tal-Madonna Ta' Pinu b'ringrażżjament għall-grazzji msawba matul is-sena 2009 u b'talb għas-sena 1-ġdida 2010.

Fl-istess jum il-grupp tal-abbatini tal-parroċċa ta' San Frangisk fl-Għoti tal-Pjagi (il-Qawra) għamel żjara lis-santwarju. Huma kienu mmexxija minn Patri Michael Attard OFMConv.

**It-Tnejn, 28:** F'din il-ġurnata saru tliet žjajjar lill-Verġni Marija Ta' Pinu. Grupp ta' 23 persuna, li jiffurmaw il-grupp Omega, ġew jitkolbu l-protezzjoni ta' Marija fil-ħajja tagħhom.

Sar pellegrinaġġ mill-parroċċa tal-Qawra b'talb ta' intercessjoni fi tmiem is-sena 2009 u fil-bidu tas-sena 2010.

Komunità ta' saċerdoti mill-parroċċa ta' Marija Assunta, H'Attard, żaret lill-Madonna Ta' Pinu. Huma cċelebraw Quddiesa bejniethom fil-kappella.



# L-Għanja tal-Qaddejja (Is-7 Parti)

*Mill-ktieb ta' Bernard Häring,  
maqlub ghall-Malti  
minn Francesco Pio Attard*

## Ġesù u Marija: il-qaddejja ta' Alla

“Isimghuni, gżejjer, aghtuni widen, popli mbiegħda! Il-Mulej mill-ġuf sejjahħi, mill-ġewwieni ta’ ommi ftakar f’ismi. Għamilli fommi xabla misnuna, taħt id-dell ta’ idu ħbieni. Għamel minni vlegġa maħtura, fil-barżakka tiegħi Marija. U qalli: ‘Israel, inti l-qaddej tiegħi, bik jiena nkun imfaħħar’. U jien għedt: ‘Għalxejn inkeddejt, u fix-xejn hlejt saħħħti’. Imma f’idejn il-Mulej il-kawża tiegħi, u l-ħlas tiegħi għand Alla tiegħi. Issa tkellem il-Mulej, li minn ġu oħemm għamilni qaddej tiegħi, biex għandu nraġġa’ lura ’l-Ġakobb, u biex Israel jingabar miegħu mill-ġdid, għax jien kont imfaħħar f’għajnejn il-Mulej, u Alla tiegħi kien il-qawwa tiegħi. Hu qalli: ‘Tkun haġa żgħira wisq għalik li inti tkun il-qaddej tiegħi, biex tqajjem it-tribu ta’ Ġakobb u traġġa’ lura l-fdal ta’ Israel. Jien nagħmel minnek dawl għall-ġnus, biex is-salvazzjoni tiegħi sa truf l-art tinfirex’” (Is 49:1-6).

Fil-*Magnificat* Marija taqsam mal-Knisja l-gharfien tagħha ta’ isem il-Messija, “il-Qaddej ta’ Alla”, ħalli hi wkoll tasal biex tagħrfu iktar b’mod shiħ. Hi jistħoqqilha tkanta l-għanja tal-Qaddej, għax hi stess hi kollha kemm hi qaddejja ta’ Alla u tal-bnedmin. Fl-ġħanja ta’ ħajjitha l-Verġni xxandar l-isem ta’ Ĝesù u tagħmlu magħruf bħala d-dawl tal-ġnus u l-fidwa tad-din ja kollha.

Dak li jibqa’ moħbi għall-ghorrief u l-kburin, Alla wrieh lill-qaddejja umli tiegħi Marija: il-misteru tas-Saltna li jħabbar u jwettaq Ĝesù, il-Qaddej. B’ferħ kbir Ĝesù nnifsu jaqsam din il-verità mad-dixxipli tiegħi: “F’dak l-istess hin Ĝesù tqanqal bil-ferħ mill-Ispirtu s-Santu u qal: ‘Infahħrek, Missier, Sid is-Sema u l-art, għax int dawn il-ħwejjeg ħbejthom lil min għandu l-gherf u d-dehen u wnejthom li ċejkknin. Iva, Missier, għax lilek hekk għoġbok. Kollo kien mogħti lili minn Missieri, u ħadd ma jagħraf min hu l-Iben ħlief il-Missier, anqas min hu l-Missier ħliefl-Iben u dak li lilu l-Iben irid jgħarrafhulu’” (Lq 10:22-23). Nahseb li nistgħu nassumu bla ma niżbaljaw li f’dak il-waqt kbir Ĝesù kellu f’mohħu lil Marija, flimkien ma’ dawk kollha li jixmu magħha t-triq ta’ l-umiltà. Hadd ma joqrob aktar minn Marija lejn il-misteru tal-Qaddej; għax hi, l-ilsira umli, taf li kollox ingħata bħala don. “B’liema ħlewwa hu xeħet għajnejh fuq il-qaddejja tiegħi, hekk ċkejkna. Għax mil-lum ’il quddiem kull nisel jibda jsejjahħi hienja, daqskemm għamel ħwejjeg kbar miegħi l-Mulej, li jista’ kollox”. Hi mbierka u jistħoqqilha kull tiffir; għax hi qaddejja, safja, għal kollox ħielsa mit-tebġha ta’ l-arroganza, minn kull xewqa li tqiegħed lilha nfisha fiċċentru. Min idur tabilhaqq għal għand Marija u jsir jafha, magħha jdur għal kollox għal għand



Kristu, u jitgħallem jagħraf u jagħti ġieħ lil Ģesù, il-Qaddej, bil-milja ta' ħajtu.

Marija hi l-mera safja, li tirrifletti fedelment il-grazzja ta' Alla. Għalhekk aħna nfaħħru lill-Mulej kull daiba li nsejħulha l-imbierka fost in-nisa. Madankollu, it-tifhir tagħna jkun tabilħaqq qima lil Alla l-Missier jekk l-umiltà ta' Marija, li timxi wara Kristu l-Qaddej, issir il-ħsieb u l-ghan ta' ħajnejta kollha. Meta tabilħaqq nagħrfu min hi Marija u nhobbuha, nitolbuha titlob li aħna wkoll naqilgħu u nilqgħu l-istess don ta' l-umiltà, biex hekk il-misteru tas-Saltna ta' Alla jiġi jintwera lilna u permezz tagħna.

**Infahħruk, Missier,  
Sid is-Sema u l-art,  
ghax urejt l-isem ta' Ģesù,  
l-isem Għimmanu-El,  
u ismu, "Israel il-Qaddej",  
lill-qaddejja umli tiegħek, Marija,  
sa minn dak in-nhar li semmejtu  
fil-ġuf ta' ommu.  
Irroddulek ħajr, Spiritu s-Santu,  
ghax int dawwalt l-ghanja  
ta' ħajjet Marija,  
u ghax ġħent lill-Knisja,  
ghadha qed titwieled, biex tifhimha;  
ghax hi dawl għall-istess ħajnejta,  
ghajnejn ta' ferħ għal kulhadd.**

**Ejja, Spiritu s-Santu, u naddafna  
minn kull arroganza u kburija.**

**Aġħtina li ma nixxenqu  
għal xejn iżżejjed  
ħlief li nagħrfu lill-Missier  
u lil Dak li hu bagħat, Ģesù Kristu.  
Għall-istess raġuni aħna  
nitolbu wkoll id-don ta' l-umiltà;  
għinna biex inkunu dejjem  
fuq in-naħha ta' Ģesù, il-Qaddej,  
billi nkunu  
fuq in-naħha tal-maħqurin,  
fuq in-naħha taċ-Ċkejknin,  
li lilhom int turi  
l-isem tal-Missier  
u ta' Ibnu Ģesù Kristu.**

**Irroddulek ħajr, Marija,  
għas-sbuħija ta' l-umiltà  
u l-ferħ tiegħek.  
Itlob għalina biex naslu  
għall-konverżjoni shiha  
f'Ġesù Kristu, il-Qaddej ta' Alla  
u tal-bnedmin,  
u hekk inkunu nistgħu nkantaw  
flimkien miegħek l-ghanja tal-ferħ  
quddiem Ģesù, l-Għimmanu-El.  
Amen. ♦**

# Grazzi, Omm tiegħi tas-Sema...



Settembru - Diċembru  
2009

Informazzjoni miġbura minn  
Edward Depasquale

**Amerika:** Attard Marianne, Azzopardi Jane & Charlie Borg Mr & Mrs. Emanuel J Buttigieg Paul, Camilleri Andy, Camilleri Joseph, Camilleri Michelle, Catapano Maria, Cauchi Josette, Galea Ĝia 'inta Galea Joseph & Julie, Jurgin Masdelene, Lopez Stephanie, Micallef Carmen, Mifsud Helen, Portelli Joe, Said Mizzi Mary, Sultana Angela.

**Awstralja:** Abela Charles, Attard Mary, Bigeni Marija Borg Antonia, Borg Zarenu, Buttigieg Joseph, Camilleri Angelo & Carmen, Camilleri Sarah, Camilleri An Caruana Joseph & Danielle, Cassar Emmanuel, Cauchi Anabelle, Cauchi Daniela, Farrugia Lorenza, Farrugia Maggie, Grech Iris, Grech Josephine, Hili Carmen, Mercieca Carmen, Mercieca Jane, Mercieca Marianu, Mercieca Rose, Mizzi Charlie & Rose, Moretto Maria, Muscat Rose & Victor, Muscat Victor, North Joyce, Portelli Antonia, Saliba Joe & Marianne, Sammut Loretta, Spiteri Les, Tabone Ĝina, Tabone Margaret, Theuma Zarenu, Vella Familja, Zahra Andrew, Zammit Dlane, Zammit Maryanne, Josephine.

**Ewropa:** Camilleri Karmnu, Casey Marie, Cook Mrs., Duane Patrick, Alan.

**Għawdex:** Abdilla Raymond, Abela Rodianne & Denise, Ackermann Vicki, Apap Frances, Apap Joseph, Aquilina Stella, Attard Ĝuža, Attard Rita, Attard Sabrina, Axiaq Lorry, Azzopardi Antonina, Azzopardi John, Azzopardi Joseph, Azzopardi Marija, Bajjada Carmel, Bajjada Doris, Bajjada Karmena, Bajjada Lucy, Bajjada Mary & Charlie, Bartolo Paul, Bonello Wenza, Borg Angela, Bugeja Antonia, Bugeja Carmen, Bugeja Jacqueline, Buhagiar Marvic, Buttigieg Carmen, Buttigieg Fortunatu, Buttigieg Tereża, Camilleri Francis, Camilleri Joe, Camilleri Josanne, Camilleri Karmena, Camilleri Margaret, Camilleri Marlene, Camilleri Miriam, Camilleri Sarah, Caruana Pauline, Caruana Peter, Cassar Anna, Cassar Mary, Cauchi Karmnu, Cauchi Mary Jane, Cefai Eugenio Cini Ĝuža, Cini Francesco, Cini Marija, Cini Salvina, Cordina Mary, Costa Michael, Debono Amanda, Debono Frances, Debono Kamena, Debrincat Ĝużeppa, Debrincat Carmen, Debrincat Joseph, Dimech Familia, Dingli Marija Falzon Doris, Farrugia Rita Fava Marija, Formosa Heidi, Galea Ĝużepp, Galea Sharon, Gatt Beatrice, Gatt Melanie, Gatt Rita, Gauci Ānglu, Gauci Franky, Gauci Joseph, Grech Eugenio, Grech Frances, Grech Neil, Grima Chantelle, Grima Jean Grima Maria, Grima M'Assunta Grima Monica, Grima Salvina, Haber Catherine, Haber Nancy, Haber Tereża, Hili Klementa, Magro Mario, Meilaq Marija, Meilaq Sammy, Mercieca Familja, Mercieca Paola, Micallef Ġorġ, Micallef Emmanuel, Micallef Mario, Micallef Ramona Mifsud Louis, Mizzi Ċettina, Mizzi Noel, Muscat Antida, Muscat David, Muscat Mary Carmen, Muscat Michael, Pace Karmena, Piscopo Sylvana, Portelli Ĝuža, Portelli Ċetta, Portelli George, Portelli Joe, Portelli Joseph, Portelli Joyce, Portelli Louise, Rapa Marija, Refalo Erica, Refalo Victoria, Reynolds Antoinette, Sacco Paul, Said Antoinette, Said Koronata, Said Salvina, Saliba Marija Assunta, Sammut Rodlean, Sciberras Francis, Sciberras Joseph, Scicluna Josephine, Scicluna Margaret, Spiteri Ĝiovanna, Spiteri Andrea, Spiteri Antoinette, Spiteri Kurunata, Spiteri Liżza Spiteri Manwel, Sultana Ĝużeppa, Sultana Anna, Sultana Doris, Sultana Marija, Sultana Marika & Simon, Sultana Peter, Sultana Rita, Sultana Tania, Tabone Luca, Tabone Tarcisio, Tabone Wiġi, Theuma Rita, Vassallo Rita Vella Brian, Vella Charles, Vella George, Vella Grazziella, Vella Marija, Vella Mary, Vella Michelle, Vella Nazzareno, Vella Peter, Vella Rita, Xerri Amanda, Xerri Elizabeth, Xerri Rose, Xerri Vella Louis, Xuereb Żarena, Xuereb Charlie, Xuereb John Xuereb Michael, Xuereb Rose Zahra John, Zammit Rita, Zerafa Marija, Frederick.

**Malta:** Abela Charmaine, Abela Janet, Abela Maria Concetta, Agius Carmelo, Agius Pawlu, Agius (Sr.) Charlie, Apap Emilio, Aquilina Mariella, Arrigo Robert Ltd, Attard Ĝemma, Attard Carmela, Attard Carmen, Attard Gerald, AttardKarmnu, Attard Mary, Attard Familja, Axixa Olympia, Axixa Rita, Azzopardi John, Azzopardi Joseph, Azzopardi Ninu, Bajjada Lawrence, Bartolo Stefan, Bayona Anthony, Bezzina Mary, Bezzina Mrs., Bonello Guža, Bonnici Josephine, Bonnici Margaret, Borg ġorġina, Borg Bertu, Borg Cathy, Borg Charles, Borg Familja, Borg Grace, Borg Maria, Borg Vincent, Brfown Marisa, Bugeja Annabelle, Bugeja Audrey, Bugeja Carmen, Bugeja Rita, Buttigieg Chantelle, Cachia Anthony, Cachia Evelyn, Calleja Manwel & Josephine, Camenzuli Mary Rose, Camilleri Analise, Camilleri Cathy, Camilleri Christine, Camilleri Con'etta, Camilleri Frank, Camilleri Thereza, Cardona Julia, Caruana Abigail, Caruana Caroline, Caruana Damien, Caruana Familja, Caruana Marija, Caruana Mary Grace,

# Prezentazzjoni tat-Trabi lill-Madonna Ta' Pinu

miġbura minn Edward Depasquale

Settembru - Diċembru 2009

Amerika: Licari Noelle

Awstralja: Said Pullicino Elijah

Ewropa: Findley Isabella, Findley Tristan.

Għawdex: Cordina Krystle, Demicoli Stephan, Le Prevost Carl, Mifsud Lorton, Said Emma, Said Neil, Tabone Emily, Vella Casrlton.

**Malta:** Abdilla Olsn, Abela Alayah, Abela Faith, Abela Isaac, Abela Sharona, Agius Mikaela, Agius Pia, Agius Shawn, Aquilina Daniel, Aquilina Sven, Attard Benjamin Francis, Attard Maria, Azzopardi Kendrick, Balzan Jack, Bezzina Chancerlle, Bonavia Jake, Bonnici Mattia, Bonnici Neil, Bonnici Owen, Borg Amy-Lee, Borg Deayn, Borg Jake, Borg Krista, Borg Luca, Borg Miguel, Borg Mireya, Borg Zack, Bovell Thea, Briffa Nicole Rebbecha, Brincat Jens, Bugeja Josef, Buhagiar Matthias John, Cachia Anthony Dylan, Cachia Katrina Marie, Cachia Nicola Marie, Callus Carl, Camenzuli Andrew, Camenzuli Daniel, Camilleri Christina Marie, Camilleri Jack, Camilleri Jonathan, Camilleri Matthew, Camilleri Nazzarine, Camilleri Nina, Camilleri Ylenia, Caruana Bernard, Caruana Christian, Caruana Maria Nicole, Caruana Martina, Caruana Maya, Cassar Christina, Cassar Lara Marie, Cassar Madeline, Cassar Noah, Cassar Shezenne, Chetcuti Miguel, Chircop Joslyn, Ciangura Teresina, Ciantar Danielle, Ciappara Andrea, Ciappara Antonia, Colombo Kylie-Angele, Custo' Elisa, Cutajar Jakim, Darmanin Matthias, Debono Ylenia, Demicoli Matteo, Desira Demicoli Keturah, Dimech Ylenia, Ellul Jamie, Ewa Marie, Falzon Benjamin, Falzon Julia, Falzon Keziah, Falzon Luigi, Falzon Nicole, Farrugia Martina, Farrugia Martina, Fenech Elise, Galea Adriana, Galea Keron, Galea Kieran, Galea Michele, Gallo Mimmo Rosario, Gatt Francesca Maria, Gatt Jasmine, Gerada Elena, Grech Luca, Grech Sebastian, Grima Alexander, Grixti Jydon, Hili Jea Paul, Lewis Jamie Manche Myrah, Micallef Emma, Micallef Mattea, Micallef Raquel, Mifsud Giuseppe, Mifsud Keira, Mifsud Luigi, Mifsud Michaela Maria, Mifsud Rowen, Mizzi Katrina, Pace Joanna, Pace Matteo Mario, Parnis Jacob, Peplow Julia, Peplow Katya, Poggi Adriana, Portelli Andrew, Psaila Lea Mari, Ruggier Emily, Ruggier Sophie, Ruggier William, Sammut Miguel, Sant Pisani Amber, Scerri Shanae, Spencer Shanae Marie, Spiteri Amy, Spiteri Azzopardi Denzel, Spiteri Azzopardi Emerson, Spiteri Zack, Swain Aquilina, Tonna Jean-Luc, Vassallo Navlis, Vella Ann Marie, Vella Davoda, Vella Elisa, Vella George, Vella Hailey, Vella Juan, Vella Kesia, Vella Mikela, Vella Shania, Vella Yasmine, Veronika, Xuereb Keelan, Zammit Aiden, Zammit Alan, Zammit Edward John, Zammit Nicholas, Zammit Zack, Zarb Faith.

(ikompli minn paġna 39)

## Grazzi, Omm tiegħi tas-Sema

Cassar Ĝemma, Cassar Anna, Cassar Antoinette, Cassar Cecille, Cassar Emmanuel, Cassar Joseph, Cassar Mary, Cassar Rożaria, Catania Kevin, Cauchi Carmelo, Cauchi Familja, Cauchi Louis, Chetcuti Catherine, Chircop Jacqueline, Chircop Spiru, Cilia Rosanne, Cilia Stephanie, Cumbo Familja, Darmanin Pierre, Debono Cynthia, Debono Melanie, Debono Sean, Degabrieli Familja, Dimech Milda, Drago Patricia, Eyre Doris, Falzon Guža, Falzon Jo, Falzon Ronnie, Falzon S., Farrugia Carmen, Farrugia Doris, Farrugia Sam, Fava Julia, Fenech Carmelo, Fenech Catherine, Fenech Charlie, Fenech Josianne, Fenech Margaret, Formosa Alfred, Formosa Mary Carmen, Formosa Manswela, Francalanza Emma, Francica Louise, Galea Joan, Galea Joseph, Galea Josephine & Vince, Galea Karmena, Galea Lina, Galea Mary, Galea Paul, Gatt Raymond, Gatt Rita, Gauci Gamri, Gauci Carmelo, Gauci Carmen, Gauci Raymonda, Gauci Clauil, Grima Doris, Grima Mary, Howe Christine, Kitcher Josephine, Magri Grace, Magro Concetta, Mamo Marisa, Mangion John, Mangion Joseph, Mangion Josephine, Marmara Karmena, Marmara Nicky, Mercieka Āngela, Micallef Carmen, Micallef Doreen, Micallef Doris, Micallef Grace, Micallef Jane, Micallef Josephine, Micallef Louis, Micallef Marija, Micallef Mario, Micallef Saverina, Mifsud Ċens, Mifsud Anglu, Mifsud Laurence, Mifsud Mariella, Mifsud Michael, Mifsud Rita, Mizzi Pauline, Mizzi Sonia, Muscat Keith, Nicholls Lucy, Pace Frank, Pace Debono Margaret, Paris Lina, Parnis Nick, Piccinino John, Piscopo Michael, Portelli Rose, Psaila Charles, Psaila Victoria, Puli Marija, Puli Victoria, Said Mary, Saliba Mario, Saliba Mary, Sammut Anna, Sammut Doris, Sammut Elizabeth, Sammut Miguel, Sant Jane, Schembri Doreen, Schembri Joe, Sciberras Charles, Sciberras Vincent, Scicluna Charlie, Seychell Filomena, Spiteri Amelia, Spiteri Maryanne, Spiteri Nancy, Stainyer Emmanuel, Sultana Antonia, Sultana Lu'ija, Sultana Marija, Sultana Rita, Tanti Maryanne, Tanti Michael, Taylor Mary, Terribile Ruth, Vassallo Mrs., Vella Catherine, Vella Doris, Vella Esther, Vella G., Xerri Lycia, Xerri Marija, Xuereb Mariza, Xuereb Pauline, Zahra Clarissa, Zammit Charles, Zammit Doris, Zammit Francis, Zammit Margaret, Zammit Nina, Nina, Rodianne, Rose.




## **Marija mdawra mill-Appostli**

Xi tnebbahna I-Madonna Ta' Pinu, kif inhi ppreżentata fil-kwadru tant għażiż għall-poplu Malti u Ghawdex? Lili jolqotni l-fatt li Marija ħierġa mill-qabar hija mdawra mill-Appostli, u fihom jien nilmaħ lil kull sa'erdot tagħna...

Il-Verġni Mbierka kontinwament (lill-Appostli) kienet tfissrilhom u tikkonfermalhom li l-qabar vojt (ta' Kristu) mhuwiex vojt ghax Alla telaqhom imma għaliex Kristu qam mill-mewt. U quddiem kull kuntrarjetà l-Appostlu, is-saċerdot, u anki intom bħala dixxipli, tridu tibqgħu tittamaw li r-rebħha aħħarija hija ta' Kristu. Huma kemm huma kbar id-dubji, id-diffikultajiet pastorali u l-isfidi tas-soċjetà u anki ta' żmienna, huma x'inhuma, aħna għandna magħna lill-Verġni Marija Omm tagħna u omm is-saċerdot, li tibqa' takkumpanjana!

Iva, għeżej tiegħi, il-Verġni Marija mtellgħa s-Sema, kif hija meqjuma f'dan is-santwarju Ta' Pinu, għandha wkoll dan il-messaġġ għad-din ja u għalina s-saċerdoti. Kien għalhekk li l-Missier tagħna l-Papa - li jiena llejla nixtieq li nitolbu għalih, għax tafu minn xiex huwa għaddej - aċċetta t-talba li għamlitlu d-djōċesi tagħna biex meta jkun hawn, kważi xahar ieħor, huwa jagħti qima lill-kwadru tal-Madonna Ta' Pinu li aħna sa nieħdu apposta fuq il-Fosos tal-Furjana. Sa neħduu għaliex huwa ikona li tkellem ħafna lilna bħala poplu ta' Alla, u lilna s-saċerdoti tagħtina ħafna kuraġġ. Mhux ta' b'xejn li l-Papa sa jagħmel ġest rari: lill-Madonna Ta' Pinu sa jagħtiha "**Rosa d'Oro**", warda tad-deheb ħalli tibqa' sinjal tiegħu u ta' din id-devozzjoni li aħna għandna u jalla jibqa' jkollna lejn il-Madonna Ta' Pinu.

(sulta mid-diskors tal-isqof ta' Għawdex  
Mons. Mario Grech,  
li sar fi tmiem il-Via Crucis  
ta' nhar il-21 ta' Marzu 2010)



# Programm tač-Čelebrazzjonijiet tal-Għeluq taż-Żjara Apostolika tal-Q.T. il-Papa Benedittu XVI f' Malta u fl-Okkażjoni ta' I-Għotja tal-Warda tad-Deheb mill-Papa lill-Madonna Ta' Pinu

**Il-Hadd, 18 t'April:** Il-Kwadru Mirakoluż u devot tal-Madonna Ta' Pinu jitqiegħed fuq il-fosos tal-Furjana ghall-venerazzjoni tal-Q.T. il-Papa Benedittu XVI. Fi tmiem il-Pontifikal, tingħad it-talba Marjana *Regina Coeli* u I-Papa joffri I-Warda tad-Deheb lill-Madonna Ta' Pinu.

**Mill-Hadd sal-Erbgħa filgħaxija,** il-Kwadru tal-Madonna Ta' Pinu ser ikun fil-Bażilika Santwarju tal-Madonna tal-Karmnu fil-Belt Valletta għall-qima tal-poplu Malti.

**L-Erbgha, 21 ta' April:** Fis-6.30 p.m. Pontifikal solenni mmexxi mill-Isqof ta' Ghawdex, Mons. Mario Grech.

**Il-Hamis, 22 ta' April:** Fid-9.00 a.m. pellegrinaġġ mis-Santwarju tal-Karmnu bil-Kwadru Tal-Madonna Ta' Pinu lejn Bieb il-Belt, minn fejn jitwassal sal-Knisja Arċipretali u Santwarju ta' Marija Assunta tal-Mosta.

Fit-8.30 p.m. Čelebrazzjoni Marjana.

**Il-Ġimgħa 23 ta' April:** Fit-3.00 p.m. Pellegrinaġġ Nazzjonali mmexxi mill-Arċisqof Mons. Pawlu Cremona O.P u minn Nunzju Apostoliku Mons. Tommaso Caputo flimkien mal-poplu Malti li jakkumpanjaw b'carcade l-Kwadru tal-Madonna Ta' Pinu lejn Ghawdex.

Meta l-Kwadru jasal hdejn il-Kappella ta' San Publju jibda pellegrinaġġ lejn is-Santwarju.

Fis-6.30 p.m. Pontifikal Solenni b'radd ta' hajr għaż-Żjara Apostolika tal-Papa Benedittu XVI.

Il-Pontifikal jitmexxa mill-Arċisqof ta' Malta meghjun min-Nunzju Apostoliku u I-Isqof ta' Ghawdex flimkien mal-isqfijiet mistiedna.

Dawk li jixtiequ jakkumpanjaw lill-Madonna Ta' Pinu lejn Ghawdex u jieħdu sehem fil-Pontifikal ta' Ringrażżjament, huma mitluba jikkuntatjaw lil Radju Marija (tel 2145 3105).

Radju Marija ser ixandar iċ-Čelebrazzjoni jiet Principali.



Benedittu XVI  
f'Malta

1950 SENA MILL-MIĘĞJA TA' SAN PAWL  
17-18 April 2010